

92 Эй мӯъминон, ҳеҷ гоҳ ба подоши аҳли некон ва дараҷаи онҳо намерасед то он ки дар роҳи Худо аз молҳои дӯст медоштаатон харҷ кунед. Ва хар чиро новобаста аз кам ё зиёд будани он харҷ мекунед, пас бегумон Аллоҳ (ҷ) Донандаи мақсад ва амалҳои шумост. Ба хар кас дар ивази кирдораш подош хоҳад дод.

93 Тамоми навъи хӯрданиҳои пок барои Фарзандони Яъқуб ҳалол буда, ҳеҷ чиз бар онҳо манъ набуд, магар он чи Яъқуб қабл аз нузули Таврот бар хеш ҳаром гардонид. Даъвои яҳудиҳо, ки гӯё ҳаром сохтани Яъқуб дар Таврот мавҷуд буд, асос надорад. Эй Паёмбар, ба онҳо бигӯ: **“Агар дар даъвои худ содиқ ҳастед, пас Тавротро ҳозир намоед ва онро бихонед.”**

Яҳудиҳо дар иҷрои ин пешниҳод мағлуб шуданд ва даъвои хешро исбот карда натавонистанд. Ин мисол далели он аст, ки онҳо нисбат ба Таврот дурӯғ бофта, лафзу мазмуни онро таҳриф намуданд.

94 Пас, ҳар ки баъд аз ошкор гаштани ҳуччат дар ҳаққи Аллоҳ (ҷ) дурӯғ бофад, ки гӯё он чи Яъқуб (а) барои худ ҳаром карда аст, ҳукми шахсиаш буда, ҳукми Худо набуд, пас ин ҷамоа ба сабаби он ки ҳақро баъди ошкоршавиаш тарк карданд, дар ҳаққи худ зулм намудаанд.

95 Эй Паёмбар, бигӯ: **“Аллоҳ (ҷ) дар мавриди ахбори марбут ба Яъқуб, Китобҳои нозилкарда ва аҳкомаш рост гуфта аст. Пас аз дини Иброҳим (а), ки аз тамоми динҳо ба сӯи Ислом моил буда ва ҳаргиз чизеро ба Аллоҳ (ҷ) шарик насохта аст, пайравӣ кунед.”**

96 Ҳамоно нахустин хонае, ки барои тамоми мардум ба мақсади ибодат бино шуда аст, Хонаи муқаддаси Худо, воқеъ дар Маккаи Мукаррама буда, макони мубораки дорои манфиатҳои диниву дунявӣ ва раҳнамои кулли ҷаҳониён аст.

97 Дар он Хона ба мисли оинҳои ҳаҷ, нишонаҳои равшанест, ки шарофат ва фазилати онро нишон медиҳад. Аз ҷумлаи он аломатҳо сангест, ки Иброҳим (а) хангоми бардоштани девори Каъба рӯи он истода аст. Ва инчунин ҳар ки ба он Хона дарояд, дар амон буда, тарс аз вучудаи дур шуда, озор намебинад. Ва қасд кардани Хонаи Каъба, ба мақсади адои оинҳои ҳаҷ бар мардум, бар он кас, ки қудрати ба онҳо рафтагӣ дорад, фарзи илоҳӣ аст. Ва ҳар ки ба фарзияти зиёрати Хонаи Худо кофир гардад, пас ҳатман Аллоҳ (ҷ) аз вай ва аз кулли ҷаҳониён Бениёз аст.


98 Эй Паёмбар, бигӯ: **“Эй яҳуду насорои аҳли Китоб, чаро ҳуччатҳои тасдиқкунандаи сидқи Паёмбари охирзамон, аз ҷумла ҳуччатҳои дар Тавроту Инҷил оиди ин омадаро инкор мекунед?! Ва Аллоҳ (ҷ) аз ин амали шумо огоҳӣ буда, бар он Шохид аст. Дар бадали он ба шумо подош хоҳад дод.”**

99 Эй Паёмбар, бигӯ: **“Эй яҳуду насорои аҳли Китоб, чаро аз дини Аллоҳ (ҷ) мардуми ба он гаравидаро манъ мекунед, барои ин дин моилшавӣ аз ҳақ ба ботил ва барои диндорон гумроҳиро металабед ва ҳол он ки шумо шохид ҳастед, ки ин роҳ ҳақ буда, тасдиқкунандаи Китобҳои шумост?! Ва он чи шумо аз куфр ва манъи мардум аз роҳи Аллоҳ (ҷ) анҷом медиҳед, Аллоҳ (ҷ) аз он ғофил нест ва дар ивази он ҷазоятрон хоҳад дод.”**

100 Эй касоне, ки ба Аллоҳ (ҷ) имон овардаед ва аз Паёмбараш пайравӣ кардаед, агар иддае аз яҳуду насорои аҳли Китобро дар он чи мегӯянд, итоат кунед ва андешаи онҳоро дар он чи мепиндоранд, пазираед, аз сабаби он ки ин гурӯҳ мубталои ҳасад ва залолат ҳастанд, шуморо баъд аз имон оварданатон ба сӯи куфр бармегардонанд.

❖ Баъзе аз дарсу ибрати оятҳои зикргашта:

1. Яҳудиҳо нисбат ба Худову паёмбарон дурӯғ мебофтанд. Аз ҷумла онҳо даъво доштанд он таомҳое, ки Яъқуб (а) барои худ ҳаром карда аст, Таврот ҳукми онро фуруд оварда аст;
2. Муқаддастарин ва мушаррафтарин ибодатгоҳ Хонаи Каъба аст. Он нахустин Хонаест, ки хос барои ибодат бино гашта, инчунин хусусиятҳои дорад, ки дигар маконҳои ибодат онро надоранд;
3. Аллоҳ (ҷ) ҳатмӣ будани зиёрати Хонаи Каъбаро бо қатъитарин лафзҳо баён намуд, то ҳукми фарзии он бештару беҳтар ифода гардад.



وَكَيْفَ تَكْفُرُونَ وَأَنْتُمْ تُتْلَىٰ عَلَيْكُمْ آيَاتُ اللَّهِ وَفِيكُمْ رَسُولُهُ ۚ وَمَنْ يَعْتَصِم بِاللَّهِ فَقَدْ هُدِيَ إِلَىٰ صِرَاطٍ مُسْتَقِيمٍ ﴿١٥٧﴾
يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ ۚ وَلَا تَمُوتُنَّ إِلَّا وَأَنْتُمْ مُسْلِمُونَ ﴿١٥٨﴾ وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۚ وَذَكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا وَكُنْتُمْ عَلَىٰ شَفَا حُفْرَةٍ مِنَ النَّارِ فَأَنْقَذَكُمْ مِنْهَا كَذَلِكَ يُبَيِّنُ اللَّهُ لَكُمْ آيَاتِهِ ۚ لَعَلَّكُمْ تَهْتَدُونَ ﴿١٥٩﴾ وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ ۚ وَأُولَٰئِكَ هُمُ الْمُفْلِحُونَ ﴿١٦٠﴾
وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ وَأُولَٰئِكَ لَهُمْ عَذَابٌ عَظِيمٌ ﴿١٦١﴾ يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ ﴿١٦٢﴾ وَأَمَّا الَّذِينَ أَبْيَضَّتْ وُجُوهُهُمْ ففِي رَحْمَةِ اللَّهِ هُمْ فِيهَا خَالِدُونَ ﴿١٦٣﴾ تِلْكَ آيَاتُ اللَّهِ تَتْلُوهَا عَلَيْكَ بِالْحَقِّ ۖ وَمَا اللَّهُ بِرِيذُلٍ لِّلْعَالَمِينَ ﴿١٦٤﴾

﴿١٥٧﴾ Ва чӣ гуна баъд аз имон овардан ба Аллоҳ (ҷ) кофир мешавед ва ҳол он ки бузургтарин сабаби устуворӣ дар имон бо шумост, оятҳои Аллоҳ (ҷ) бар шумо тиловат мешавад ва Паёмбараш Муҳаммад (с) онро бароятон баён месозад?! Ва ҳар ки ба Китоби Аллоҳ (ҷ) ва суннати Паёмбар (с) ҷанг занад, пас ҳатман Аллоҳ (ҷ) ба ӯ тавфиқи ҳидоят ба рости ростро медиҳад.

﴿١٥٨﴾ Эй касоне, ки ба Аллоҳ (ҷ) имон доред ва аз Паёмбараш пайравӣ мекунад, аз Аллоҳ (ҷ) бо иҷрои дастурот ва шукри неъматҳо ба таври шоистаи аз ӯ тарсидан битарсед ва то дами вопасин бар дини хеш ҷанг бизанед ва танҳо мусалмон бимиред.

﴿١٥٩﴾ Ва эй аҳли имон, ҳамагӣ ба Китоби Худо ва суннати Паёмбар (с) ҷанг бизанед ва коре накунад, ки дучори парокандагӣ гардед ва инъоми Аллоҳ (ҷ)-ро бар хештан ба хотир оред, он гоҳ, ки пеш аз зуҳури Ислом душмани ҳам будед, бо сабабҳои андак алайҳи якдигар меҷангидед. пас, Аллоҳ (ҷ) аз баракати Ислом миёни дилҳоятон улфат эҷод намуда, шуморо муттаҳид сохт, пас бо лутфи ӯ бо ҳамдигар бародарони динӣ шудед. Ба якдигар шафқат ва хайрхоӣ мекунад ва пеш аз зуҳури Ислом ба иллати куфр варзидан дар лабаи чуқурии оташи ҷаҳаннам қарор дошта, ба он ворид гаштанатон наздик буд. Пас Аллоҳ (ҷ) шуморо бо неъматҳои Ислом начот дод ва ба сӯи имон раҳнамоӣ намуд. Аллоҳ (ҷ) бароятон ҳамин гуна аз оятҳои Худ

чизҳои дар дунёву охират судмандро баён мекунад, то ба сӯи роҳи рост ҳидоят шавед.

﴿١٦٠﴾ Ва эй аҳли имон, бояд аз шумо гурӯҳе бошанд, ки мардумро ба сӯи гуфтору кирдори неки дӯстдоштаи Худо даъват намоянд ва ба гуфтору кирдори аз рӯи шариат ва ақли солим писандида амр кунанд ва аз гуфтору кирдори аз рӯи шариат ва ақли солим нописанд манъ намоянд ва ин гурӯҳ дар дунёву охират растагорони ҳақиқӣ ҳастанд.

﴿١٦١﴾ Ва эй мӯъминон, ба монанди аҳли Китоб набошед, ки баъд аз он ки ба онҳо аз сӯи Аллоҳ (ҷ) оятҳои равшан омад, пароканда гашта, ба гурӯҳҳои гуногун ҷудо шуданд ва дар динашон ихтилоф намуданд. Ва барои ин тоифа аз сӯи Аллоҳ (ҷ) азоби бузург аст.

﴿١٦٢﴾ Ин азоби бузург бар онҳо рӯзи қиёмат воқеъ мегардад, он гоҳ, ки чехраҳои мӯъминон аз шиддати хурсандӣ ва хушбахтӣ сафед ва чехраҳои кофирон аз шиддати ғамнокӣ ва бадбахтӣ сиёҳ мешавад. Пас аммо касоне, ки он рӯз чехраҳояшон сиёҳ гардад, бо сарзаниш ба онҳо гуфта мешавад: “Оё баъд аз он ки имон оварда, бо Аллоҳ (ҷ) паймон бастед, ки чизеро ба ӯ шарик намесозед, кофир шудед ва аҳди худро шикастед?! Пас ба сабаби кофир шуданатон азоберо, ки Аллоҳ (ҷ) барои шумо омода карда аст, бичашед.”

﴿١٦٣﴾ Ва аммо касоне, ки чехраҳояшон он рӯз сафед гардад, пас дар ҷаннати илоҳӣ қарор мегиранд.¹ Онҳо дар он ҷаннати безавол ҷовидон мемонанд.

﴿١٦٤﴾ Эй Паёмбар, ин оятҳои илоҳиро, ки шомили ваъдаи ҷазои нек ва бад аст, бо ростӣ дар ахбор ва адолат дар аҳком бароят меҳонем. Ва Аллоҳ (ҷ) нисбат ба касе аз ҷаҳониён зулм қардан намехоҳад ва ҳеҷ касро ҷуз дар ивази амалаш ҷазо намедиҳад.

❖ Баъзе аз дарсу ибрати оятҳои зикргашта:

1. Пайравӣ аз хоҳишҳои аҳли Китоб шахсро ба залолат ва дурӣ аз роҳи Худо мебарад;
2. Ҷанг задан ба раҳнамоии Куръону суннат бузургтарин василаи устуворӣ бар ҳақ ва эмин мондан аз залолату парокандагӣ аст;
3. Парокандагӣ ва ихтилофи мусалмонон дар бораи масоили эътиқодӣ ба парокандагӣ ва ихтилофи аҳли Китоб монанд аст;
4. Амри маъруф ва наҳйи мункар фарз аст, зеро растагории уммати исломӣ ба ин ду вобаста буда, иҷрои ин масъулият аломати фарқ доштани онҳо аз дигар умматҳост.

1. Мурод аз калимаи “رحمة” ҷаннат аст. (Мутарҷим)

109 Ва он чи дар осмонҳо ва он чи дар замин вучуд дорад, аз рӯи офариниш, моликият ва тадбир танҳо аз Аллоҳ (ҷ) аст. Ва фарҷоми кори ҳамаи бандагонаш фақат ба сӯи Ёст. Баъд аз он ба ҳар кас тибқи шоистагиаш подош медиҳад.

110 Эй уммати Муҳаммад (с), шумо дар боби имону амал аз байни ҳамаи умматҳо беҳтарин уммате ҳастед, ки Аллоҳ (ҷ) шуморо барои нафъи мардум берун сохта аст. Мардумро ба гуфтору кирдори шаръан ва ақлан писандида амр ва аз гуфтору кирдори шаръан ва ақлан зишт наҳй мекунед ва ба Аллоҳ (ҷ) имони амалии қатъӣ меоред. Ва агар яҳуду насорои аҳли Китоб ба Муҳаммад (с) имон меоварданд, ин дар дунёву охират барояшон беҳтар буд. Аз аҳли Китоб ба дини ӯ теъдоди андакашон имон доранд ва бештарашон аз он хориҷанд.

111 Эй мӯъминон, аз сӯи аҳли Китоб нисбат ба шумо ҳар қадар душманӣ анҷом ёбад, ҳеҷ гоҳ дар дину ҷонатон зиён намерасонанд, магар он ки бо забонашон шуморо бо таъна задани динатон, тамасхур ва ғайра озор медиҳанд ва агар ба муқобилатон бичанганд, аз наздатон шикаст хӯрда, пушт мегардонанд, сипас бар зидди шумо нусрат дода намешаванд.

112 Бар яҳудиҳо ҳар кучо пайдо шаванд, хорӣ ва беарзишӣ ихота гардонида шуда, шомили ҳолашон гашта, дар амон нестанд, магар бо паймон ё амони аз ҷониби Аллоҳ (ҷ) ё мардум ба онҳо додашуда. Ва яҳудиҳо бо ғзаби Аллоҳ (ҷ) бозгаштанд. Ва аз ҳар тараф ҳоҷатмандию факр ихотагарашон қарор дода шуда аст. Ин ба сабаби он аст, ки онҳо ба оятҳои Аллоҳ (ҷ) доим кофир мешуданд ва паёмбаронро зулман мекуштанд. Сабаби дигар дар он аст, ки онҳо нисбат ба амри Худо ва паёмбаронаш нофармонӣ мекарданд ва доим аз марзи гузоштаи Худо мегузаштанд.

Чун Аллоҳ (ҷ) дар ояти мазкур ҳолати аксари аҳли Китобро баён намуд, дар ояти зерин ҳолати гурӯҳи бар ҳақиқат устуворашонро зикр карда гуфт:

113 Ҳамаи аҳли Китоб баробар нестанд, балки аз онҳо гурӯҳе ҳаст, ки бар дини Аллоҳ (ҷ) устуворанд, дастурашро иҷро мекунанд. Онҳо дар соатҳои шаб дар ҳолати адои намоз оятҳои Аллоҳ (ҷ)-ро меҳонанд.

Ин гурӯҳ пеш аз биъсати Паёмбар (с) гузаштаанд. Аммо ҳар ки аз ин онҳо дар замони Паёмбар (с) зиндагӣ карда бошад, ба он кас имон оварда аст.

114 Онҳо ба Аллоҳ (ҷ) ва рӯзи охират қотеона имон меоранд ва мардумро ба некӣ амр ва аз бадӣ наҳй мекунанд ва ба иҷрои амалҳои хайр шитофта, мавсимҳои тоатро ғанимат мешуморанд. Ва ин гурӯҳи тавсифшуда аз ҷумлаи бандагони дорой ният ва амали солеҳанд.


115 Ва он чи онҳо аз некӣ, сарфи назар аз кам ё зиёд будани он анҷом медиҳанд, пас ҳаргиз савобаш зоеъ ва ноқис сохта намешавад. Ва Аллоҳ (ҷ) бандагони анҷомдиҳандаи амр ва парҳезкунанда аз наҳйи ботаквора медонад. Ҳеҷ чиз аз Ё пинҳон намемонад ва ба парҳезкорон дар ивази кирдорҳои некашон подош хоҳад дод.

❁ Баъзе аз дарсу ибрати оятҳои зикргашта:

1. Бузургтарин сифате, ки уммати исломиро баъд аз имон овардан аз дигар умматҳо чудо сохта, уммати беҳтарин карда аст, иҷрои масъулияти амри маъруфу наҳйи мункар мебошад;

2. Худо бар яҳудиҳо ба сабаби фосиқӣ, аз дин рӯй гардонидан ва ба аҳди хеш вафо накарданашон ҳукми хорӣ ва бекадрӣ намуда аст;

3. Ҳамаи аҳли Китоб яқсон нестанд, балки баъзеашон фармони Худоро ба ҷо меоранд, аз динаш пайравӣ мекунанд ва аз марзаш намегузаранд. Инҳо соҳиби савоби бузург мегарданд. Манзур аз аҳли Китоб дар ин оятҳо шахсоне ҳастанд, ки пеш аз биъсати Паёмбар (с) гузаштаанд.



إِنَّ الَّذِينَ كَفَرُوا لَنْ تُغْنِيَ عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿١١٦﴾
 مَثَلُ مَا يُنْفِقُونَ فِي هَذِهِ الْحَيَاةِ الدُّنْيَا كَمَثَلِ رِيحٍ فِيهَا
 صِرٌّ أَصَابَتْ حَرْثَ قَوْمٍ ظَلَمُوا أَنْفُسَهُمْ فَأَهْلَكَتُهُ وَمَا
 ظَلَمَهُمُ اللَّهُ وَلَٰكِنْ أَنْفُسُهُمْ يَظْلِمُونَ ﴿١١٧﴾ يَا أَيُّهَا الَّذِينَ
 آمَنُوا لَا تَتَّخِذُوا بَطَانَةً مِنْ دُونِكُمْ لَا يَأْلُونَكُمْ خَبَالًا
 وَدُّوا مَا عَنِتُّمْ قَدْ بَدَتِ الْبَغْضَاءُ مِنْ أَفْوَاهِهِمْ وَمَا تُخْفِي
 صُدُورُهُمْ أَكْبَرُ قَدْ بَيَّنَّا لَكُمُ الْآيَاتِ إِنْ كُنْتُمْ تَعْقِلُونَ ﴿١١٨﴾
 هَآأَنْتُمْ أَوْلَاءُ نَحْبُونَهُمْ وَلَا يَجِبُونَكُمْ وَتُقِيمُونَ بِالْكِتَابِ
 كُلِّهِ وَإِذَا الْقُومُ قَالَُوا آمَنَّا وَإِذَا خَلَوْا عَصَوْا عَٰلِيَكُمْ
 أَلَا تَأْمَلُ مِنَ الْغَيْظِ قُلُومُوتُوا بَغِظُكُمْ إِنَّ اللَّهَ عَلِيمٌ بِذَاتِ
 الصُّدُورِ ﴿١١٩﴾ إِنْ تَمَسَسَكُمْ حَسَنَةٌ تَسُؤْهُمْ وَإِنْ تُصِبْكُمْ
 سَيِّئَةٌ يَفْرَحُوا بِهَا وَإِنْ تَصْبِرُوا وَتَتَّقُوا لَا يَضُرُّكُمْ كَيْدُهُمْ
 شَيْئًا إِنَّ اللَّهَ بِمَا يَعْمَلُونَ مُحِيطٌ ﴿١٢٠﴾ وَإِذْ غَدَوْتَ مِنْ أَهْلِكَ
 تُبَوِّئُ الْمُؤْمِنِينَ مَقَاعِدَ لِلْقِتَالِ وَاللَّهُ سَمِيعٌ عَلِيمٌ ﴿١٢١﴾

﴿١١٦﴾ Бешак, касоне, ки ба Аллоҳ ва паёмбаронаш кофир шудаанд, ҳаргиз на молҳо ва на фарзандонашон аз онҳо аз азоби илоҳӣ чизеро дур ва раҳматашро ҷалб карда наметавонад, балки баръакс сабаби афзун шудани азобу ҳасраташон мегардад. Ва ин тоифа бошандагони дӯзах ҳастанд. Онҳо дар онҷо абадӣ мемонанд.

﴿١١٧﴾ Сифати он чи ин кофирон дар ин дунё дар роҳҳои хайр сарф мекунанд ва аз он мунтазири подошанд, ба монанди сифати бодест, ки дар он сардии саҳт аст, он бод ба киштзори қавме расида аст, ки он қавм бо анҷоми гуноҳ ва ғайра нисбат ба ҳештан зулм кардаанд, пас он киштзорро нобуд сохта аст, ҳол он ки соҳибонаш аз он умеди зиёд доштанд. Чунончи боди тавсифшуда киштзорро нобуд кунонида ва соҳибонаш аз он суде нагирифтанд, ҳамин гуна куфр савоби амалҳоро барбод дода, кофирон дар рӯзи қиёмат аз қорҳои некашон баҳра намебаранд. Ва Аллоҳ (ҷ) дар ҳаққи онҳо зулм накарда аст, Ў аз ситамкорӣ пок аст, валекин ҳуди онҳо бо куфр варзидан бар ҷонашон ситам кардаанд.

﴿١١٨﴾ Эй он касоне, ки ба Аллоҳ (ҷ) имон овардаед ва аз Паёмбараш пайравӣ намудаед, аз ғайри мӯъминон барои хеш дӯстони маҳрами рози баргузида, ки онҳоро аз асрор ва ҳолатҳои хусусиатон огоҳ созед, нагиред. Зеро онҳо дар зарар додани шумо ва табоҳ шудани аҳволатон кӯтоҳӣ намекунанд. Доим орзуи руҳ додани ҳолатеро доранд, ки шумо дучори зиён ва ранҷ

шавед. Бегумон душманӣ ва нафрати онҳо нисбат ба шумо аз забонашон бо таъна задани дин, эҷоди тафриқа ва кашфи розҳоятон ошкор шуда аст ва он адоватеро, ки дар қалбашон нисбат ба шумо пинҳон медоранд, аз душмани аз забонашон ошкоргашта ба маротиб бузургтар аст. Эй мӯъминон, бешубҳа, Мо барои шумо вобаста ба манфиатҳои динӣ ва дунявӣ оятҳои возеҳро баён намудем, агар шумо раҳнамоиҳои нозилсохтаи Парвардигоратонро бифаҳмед.

﴿١١٩﴾ Огоҳ бошед! Эй мӯъминон, шумо ин қавмро дӯст медоред, ба онҳо некӣ меҳаҳед ва онҳо шуморо дӯст намедоранд, ба шумо хайрҳо нестанд, балки нисбататон душманӣ доранд ва шумо ба тамоми Китобҳои осмонӣ, аз ҷумла ба Китоби онҳо имон доред, аммо онҳо ба Қуръон имон надоранд ва чун бо шумо рӯбарӯ шаванд, бо забон “**Имон овардаем**” меғӯянд ва чун бо якдигар хилват кунанд, аз сабаби он ки шумо бо ҳамдигар муттаҳид буда, Исломи дорои иззат аст, аммо онҳо залиланд, аз рӯи андӯху ғазаб атрофи ангӯштонашонро мегазанд. Эй Паёмбар, ба онҳо бигӯ: “**Бар ҳамин ҳолати хеш боқӣ бимонед, то оқибат аз шиддати андӯху ғазаб бимиред.**” Албатта, Аллоҳ (ҷ) он чиро дар қалб аз имону куфр ва некию бадӣ мавҷуд аст, медонад.

﴿١٢٠﴾ Эй аҳли имон, агар ба шумо неъмате аз пирӯзӣ алайҳи душман ва афзун гаштани молу фарзандонатон бирасад, онҳоро ғам фаро мегирад ва бадҳол мешаванд ва агар ба шумо мусибате аз пирӯзӣ душман ва кам шудани молу фарзандонатон бирасад, аз ин ҳолати шумо хушҳол мегарданд. Ва агар дар баробари фармонҳо ва тақдири Худо сабр кунед ва аз хашмаш бипарҳезед, макр ва озори душманон ба шумо зарар намерасонад. Ҳамоно Аллоҳ (ҷ) макреро, ки анҷом медиҳанд, ихотакунанда буда, маккоронро ноком мегардонад.

﴿١٢١﴾ Ва эй Паёмбар, ёд кун он замонро, ки дар ҷанги Уҳуд барои набарди мушрикони дар оғози рӯз аз Мадина берун шуда, ба таъйини мавзёҳои ҷангидани мӯъминон шурӯъ карда, ҷои ҳар касро мушаххас намудӣ. Ва Аллоҳ (ҷ) Шунавандаи гуфторҳо, Донандаи кирдорҳои шумост.

✿ Баъзе аз дарсу ибрати оятҳои зикргашта:

1. Аллоҳ (ҷ) мӯъминонро аз дӯстӣ бо кофирон ва аз ин ки онҳоро маҳрами рози худ қарор дода, асрору аҳволи аҳли имонро барояшон кашф созанд, манъ намуда аст;
2. Баъзе аз намунаҳои адовати кофирон ба мӯъминон он аст, ки агар ба аҳли имон неъмате расад, ғамгин мешаванд, аммо дар сурати дучор гаштани онҳо ба мусибат хушҳол мегарданд;
3. Роҳи пешгирӣ аз дасисаи кофирон сабр, адами изҳори тарс, парҳезкорӣ ва истифодаи қонунҳои пирӯзӣ аст.

إِذْ هَمَّتْ طَائِفَتَانِ مِنْكُمْ أَنْ تَفْشَلَا وَاللَّهُ وَلِيُهُمَا وَعَلَى اللَّهِ
فَلَيْتَوَكَّلِ الْمُؤْمِنُونَ ﴿١٥٦﴾ وَلَقَدْ نَصَرَكُمُ اللَّهُ بِبَدْرِ وَانْتَصَرْنَا لَهُ
فَاتَّقُوا اللَّهَ لَعَلَّكُمْ تُشْكُرُونَ ﴿١٥٧﴾ إِذْ تَقُولُ لِلْمُؤْمِنِينَ
أَنْ يَكْفِيَكُمْ أَنْ يُمَدَّكُمْ رَبُّكُمْ بِثَلَاثَةِ آفٍ مِنَ الْمَلَائِكَةِ
مُنْزِلِينَ ﴿١٥٨﴾ بَلَى إِنْ تَصْبِرُوا وَتَتَّقُوا وَيَأْتُوكُم مِّن فَوْرِهِمْ
هَذَا يُمَدِّدْكُمْ رَبُّكُمْ بِخَمْسَةِ آفٍ مِنَ الْمَلَائِكَةِ مُسَوِّمِينَ
﴿١٥٩﴾ وَمَا جَعَلَهُ اللَّهُ إِلَّا بُشْرَى لَكُمْ وَلِتَطْمَئِنَّ قُلُوبُكُمْ بِهِ
وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ ﴿١٦٠﴾ لِيَقْطَعَ طَرَفًا
مِّنَ الَّذِينَ كَفَرُوا أَوْ يَكْتَسِبَ غُلَامًا يَتَّبِعُهُمُ الْخَايِيدُ ﴿١٦١﴾
لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ
ظَالِمُونَ ﴿١٦٢﴾ وَلِلَّهِ مَا فِي السَّمَاوَاتِ وَمَا فِي الْأَرْضِ يَعْفُرُ لِمَنِ
يَشَاءُ وَيُعَذِّبُ مَن يَشَاءُ وَاللَّهُ غَفُورٌ رَّحِيمٌ ﴿١٦٣﴾ يَا أَيُّهَا
الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً
وَاتَّقُوا اللَّهَ لَعَلَّكُمْ تُفْلِحُونَ ﴿١٦٤﴾ وَاتَّقُوا النَّارَ الَّتِي أُعِدَّتْ
لِلْكَافِرِينَ ﴿١٦٥﴾ وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ ﴿١٦٦﴾

﴿١٢٢﴾ Эй Паёмбар, воқеаи нисбат ба ду тоифаи мӯъминон /Бани Салима ва Бани Ҳориса/ руҳдодаро ба хотир биёр. Он гоҳ, ки онҳо нотаваон шуданд ва вақте мунофиқон аз майдони набард баргаштанд, онҳо низ қасди баргаштан карданд. Ва Аллоҳ (ҷ) Мададрасонашон буд. Дар ҷанг устуворашон сохт ва аз мақсадашон барнагардонид. Ва бояд мӯъминон дар ҳама ҳолат танҳо ба Аллоҳ (ҷ) таъя намоянд.

﴿١٢٣﴾ Ва бешубҳа, Аллоҳ (ҷ) шуморо дар ҷанги Бадр алайҳи мушрикони нусрат дод ва ҳол он ки шумо аз сабаби камии шумора ва таҷҳизоти ҷангӣ нотаваон будед. Пас аз Аллоҳ (ҷ) битарсед, то шояд шукри неъматҳои ӯро ба ҷо оред.

﴿١٢٤﴾ Эй Паёмбар, он замонро ба ёд биёр, ки чун мӯъминон дар ҷанги Бадр хабари ба мушрикони расидани қувваҳои мададрасонро шуниданд, ту бо мақсади собитқадам гардонидани онҳо гуфти: **“Оё бароятон басанда нест, ки Парвардигоратон шуморо бо сесад ҳазор фариштагони аз наздаш ба хоҳири қувват доданатон фуруд овардашуда кӯмак мекунад?!”**

﴿١٢٥﴾ Оре, ин адади фариштагон бароятон басанда аст. Шуморо бо кӯмаки Парвардигор муждаи дигарест, ки агар дар набард сабр ва парҳезкорӣ кунед ва ба душманонатон ҳамин лаҳза мадад омада, сӯи шумо шитобанд, пас бегумон Парвардигоратон шуморо бо панҷ ҳазор фаришта дар ҳоле ки он фариштагон ҳам худ ва ҳам марказҳои онро бо нишонаи ошқори ҷанг аломатгузори кардаанд, кӯмак менамоянд.

﴿١٢٦﴾ Ва яқинан Аллоҳ (ҷ) ин имдод бо фариштагонро барои шумо хабари фарахбахш гардонид ва то дилҳоятон бо он ором гирад ва илло пирӯзӣ дар асл бо мавҷудияти асбоби маъруфаш сураат намегирад. Ва бегумон пирӯзӣ танҳо аз назди Аллоҳи Ғолиби Шикастнопазири дар тақдире қонунгузори Ҳаким ҳосил мешавад.

﴿١٢٧﴾ Аллоҳ (ҷ) бо пирӯз гаштани шумо дар ҷанги Бадр хост як идда кофиронро бо роҳи кушташавӣ ҳалок созад ва як иддаи дигарро бо шикаст ҳурдан хору расво ва ҳашмгин гардонад, пас дар ҳолати нокомӣ ва зиллат баргарданд.

﴿١٢٨﴾ Вақте Расули ақрам (с) баъд аз ҳодисаи ҷанги Уҳуд дар ҳаққи раҳбарони мушрикони дуои ҳалок гаштанашонро карданд, Аллоҳ (ҷ) ба он кас гуфт: **“Аз кори онҳо чизе дар ихтиёри ту нест, балки он дар дасти Аллоҳ (ҷ) аст. Пас то вақте ки Аллоҳ (ҷ) байни шумо ҳукм кунад ё барояшон тавфиқи тавба дода, мусулмон шаванд ва ё бар қуфрашон бокӣ монда, Аллоҳ (ҷ) онҳоро азоб диҳад, сабр бикун. Зеро онҳо бегумон золимони сазовори уқубат ҳастанд.”**

﴿١٢٩﴾ Ва он чи дар осмонҳо ва он чи дар замин мавҷуд аст, аз рӯи офариниш, моликият, ҳукмфармоӣ ва тадбир танҳо аз Аллоҳ (ҷ) аст. Бо раҳматаш гуноҳони ҳар киро аз бандагон хоҳад, мағфират мекунад ва бо адолаташ ҳар киро хоҳад, азоб медиҳад. Ва Аллоҳ (ҷ) нисбат ба бандагони тавбақораш бағоят Бахшандаи Меҳрубон аст.

﴿١٣٠﴾ Эй қасоне, ки ба Аллоҳ (ҷ) имон овардаед ва аз Паёмбараш пайравӣ намудаед, чанд баробар аз сармояи қарздодаи хеш бештар рибо мағиред, чунончи мардуми даврони ҷоҳилият ин корро мекарданд ва аз Аллоҳ (ҷ) бо иҷрои дастуроташ битарсед, то шояд дар дунёву охират ба ҳосаи неки худ ноил бишавед.

﴿١٣١﴾ Ва бо анҷоми ибодат ва тарки маъсият аз гирифтӣ шудан ба оташи дӯзах, ки Аллоҳ (ҷ) онро барои кофирон омода гардонидаст, парҳез намоед.

﴿١٣٢﴾ Ва Аллоҳ (ҷ) ва Расулашро бо иҷро кардани дастуроташон итоат кунед, то шояд дар дунёву охират ба раҳмати илоҳӣ ноил шавед.

• Баъзе аз дарсу ибрати оятҳои зикргашта:

1. Ба хоҳири гирифтани ибрат ёдоварии неъмат ва мусибат раво аст;
2. Тақво ва сабр аз бузургтарин сабабҳои ҷалбсозандаи нусрат, раҳмат ва лутфи Парвардигор ба бандагон мебошад;
3. Ҳамаи қорҳо дар ихтиёри Худо аст. Ҳар чи хоҳад, ҳукм мекунад. Мӯъминин воқеи таслими амр ва мутеи ҳукми ӯ мегардад;
4. Ҳама наъми гуноҳ, аз ҷумла рибохӯрӣ, ба хусус дар ҳолатҳои душворӣ аз асоситарин омилҳои маҳрум шудан аз мадади Худо ҳисобида мешавад;
5. Дар васати оятҳои ҷанги Уҳуд зикри қазияи рибохӯрӣ ишора ба фарогирии Исломи ва алоқамандии қонунҳои он аст. Гоҳ ба ҳамаи мақсад дар аснои баҳси як қонун мавзӯи дигар ворид мешавад.

الْمُتَّقِينَ

* وَسَارِعُوا إِلَى مَغْفِرَةٍ مِّن رَّبِّكُمْ وَجَنَّةٍ عَرْضُهَا
السَّمَوَاتُ وَالْأَرْضُ أُعِدَّتْ لِلْمُتَّقِينَ ﴿١٣٦﴾ الَّذِينَ يُنْفِقُونَ
فِي السَّرَّاءِ وَالضَّرَّاءِ وَالْكُظُمِينَ الْغَيْظِ وَالْعَافِينَ
عَنِ النَّاسِ وَاللَّهُ يُحِبُّ الْمُحْسِنِينَ ﴿١٣٧﴾ وَالَّذِينَ إِذَا فَعَلُوا
فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا
لِذُنُوبِهِمْ وَمَن يَغْفِرِ الذُّنُوبَ إِلَّا اللَّهُ وَلَمْ يُصِرُّوا عَلَى مَا
فَعَلُوا وَهُمْ يَعْلَمُونَ ﴿١٣٨﴾ أُولَٰئِكَ جَزَاءُ هُم مَّغْفِرَةٌ مِّن
رَّبِّهِمْ وَجَنَّاتٌ تَجْرِي مِن تَحْتِهَا الْأَنْهَارُ خَالِدِينَ فِيهَا وَنِعَمَ
أَجْرُ الْعَامِلِينَ ﴿١٣٩﴾ قَدْ خَلَتْ مِن قَبْلِكُمْ سُنَنٌ فَسِيرُوا
فِي الْأَرْضِ فَانظُرُوا كَيْفَ كَانَ عَاقِبَةُ الْمُكْذِبِينَ
﴿١٤٠﴾ هَٰذَا بَيَانٌ لِّلنَّاسِ وَهُدًى وَمَوْعِظَةٌ لِّلْمُتَّقِينَ ﴿١٤١﴾
وَلَا تَهِنُوا وَلَا تَحْزَنُوا وَأَنْتُمُ الْأَعْلَوْنَ إِن كُنْتُم مُّؤْمِنِينَ
﴿١٤٢﴾ إِن يَمَسُّكُمْ قَرْحٌ فَقَدْ مَسَّ الْقَوْمَ قَرْحٌ مِّثْلُهُ وَتِلْكَ
الْآيَاتُ لِنَدَائِهِمْ إِنِّي النَّاسُ وَلِيِّعَلَّمَ اللَّهُ الَّذِينَ آمَنُوا
وَيَتَّخِذُ مِنْكُمْ شُهَدَاءَ وَاللَّهُ لَا يُحِبُّ الظَّالِمِينَ ﴿١٤٣﴾

﴿١٣٦﴾ Ва бо анҷоми амалҳои нек ва навъҳои гуногуни ибодат ба сӯи наздикӣ чустан бо Аллоҳ (ҷ) бишитобед ва дар ин майдон бо якдигар рақобат намоед, то ба мағфирати бузурги Парвардигоратон ноил гардед ва воридаи ҷаннате шавед, ки пахноии он монанди пахноии осмонҳо¹ ва замин аст. Худо онро барои бандагони парҳезкораш омода сохта аст.

﴿١٣٧﴾ Парҳезкорон касонеанд, ки молҳои худро дар ҳолати осонӣ ва душворӣ дар роҳи Худо харҷ мекунанд ва бо вучуди он ки қудрати ситонидани интиқомро доранд, ғазабашонро фурӯ мебаранд ва ҷурми шахсони дар ҳаққашон ситамкардари афв менамоянд. Ва Аллоҳ (ҷ) бандагони некӯкори бо ин гуна ахлоқ ороистаро дӯст медорад.

﴿١٣٨﴾ Ва онҳо касонеанд, ки чун муртакиби гуноҳони кабира шаванд ё бо содир намудани гуноҳони хурд бар ҳештан ситам кунанд, Аллоҳ таолоро зикр мекунанд ва таҳдиду ваъдаи Ӯро ба исёнкорону парҳезкорон ба ёд меоранд, пас бо надомат аз Аллоҳ (ҷ) сатри гуноҳон ва адами мучозоташонро металабанд, зеро ҳеҷ кас ба ҷуз Аллоҳ (ҷ) гуноҳонро намебахшад ва бар гуноҳонашон пофишорӣ намеkunанд ва онҳо ба яқин медонанд, ки гунаҳкоранд ва танҳо Аллоҳ (ҷ) гуноҳонро мағфират менамояд.

﴿١٣٩﴾ Подоши ин тоифаи тавсифшуда он аст, ки Аллоҳ (ҷ) гуноҳонашонро пӯшонида, онро мебахшад ва барои онҳо дар охираи боғҳоест, ки

аз зери қасрҳои он рӯдҳо ҷорӣ буда, дар онҳо ҷовидон мекунанд. Ва подоши бандагони анҷомдиҳандаи ибодати Худо ниҳоят нек аст.

﴿١٣٧﴾ Вакте мӯъминон рӯзи ҷанги Уҳуд бо ҳаводиси саҳт озмоиш шуданд, Аллоҳ (ҷ) барои баёни таъзия ва тасаллии хотир ба онҳо гуфт: “Қонунҳои Худо дар бораи он ки баъд аз омадани озмоишҳо кофиронро ҳалок сохта, мӯъминонро нусрат медиҳад, қабл аз шумо гузашта аст. Пас дар замин сайру гашт кунед, пас бо ибрат назар намоед, ки оқибати тақзибгарони Худову паёмбаронаш бо чӣ анҷомид. Манзилҳояшон ҳолӣ ва салтанату дороиашон нобуд шуд.”

﴿١٣٨﴾ Ин Қуръони маҷид барои тамоми мардум баёнғари ҳақиқату хушдордиҳанда аз ботил ва далолат ба сӯи ҳидоят ва боздорандаи парҳезкорон аз роҳи нодуруст аст. Чунки бандагони ботакво аз ҳидоят ва иршодоти Қуръони қарим манфиат мебаранд.

﴿١٣٩﴾ Ва эй мӯъминон, нотавон мабошед ва барои он чи рӯзи ҷанги Уҳуд ба шумо расида аст, ғамгин нагардед, зеро ин гуна ҳолат ба шумо зебанда нест. Ва агар ба Аллоҳ (ҷ) ва ваъдаи ба бандагони парҳезкор додаш имон доред, пас шумо бо имони хеш, ёрии илоҳӣ ва умедворӣ ба нусрати Ӯ аз дигарон бартар ва ғолиб ҳастед.

﴿١٤٠﴾ Эй мӯъминон, агар рӯзи ҷанги Уҳуд ба шумо захму куштор расида аст, пас рӯзи ҷанги Уҳуд ба кофирон низ монанди он расида буд. Ва Мо бо ҳикматҳои зиёд ин рӯзҳоро миёни мардуми мӯъмину кофир бо он чи аз пирӯзӣ ва шикаст хоҳем, гардиш дода, даст ба даст мегардонем. Аз ҷумлаи ҳикматҳои Парвардигор он аст, ки дар чунин руҳдодҳо мӯъминони воқеӣ аз мунофиқон ҷудо мешаванд ва баъзе аз бандагони баргузидаи илоҳӣ ба дараҷаи шаҳодат ноил мегарданд. Ва Аллоҳ (ҷ) бандагони бо тарки ҷиҳод бар ҷони ҳештан ситамкунандаро дӯст намедорад.

❖ Баъзе аз дарсу ибрати оятҳои зикргашта:

1. Оятҳои қарима бандагонро тарғиб мекунанд, ки бо ғанимат шумурдани вақтҳо ва қабл аз ғавт шудани фурсатҳои ибодат ба анҷоми аъмоли нек бишитобанд;

2. Дар ҳама ҳолат харҷи мол, фурӯ бурдани ғазаб, бахшидани ҷурми мардум ва эҳсон ба халқи Худо аз сифатҳои бандагони парҳезкор буда, бо он ба вуруди ҷаннат сазовор мегарданд;

3. Барои шахси соҳибхирад дар бораи аҳволи умматҳои гузашта андешидан аз муҳимтарин василаи панду ибрат мебошад.

1. Зикри пахноии осмонҳо ва замин дар ин ояти қарима бар асоси равиши баёни мардуми араб дар ифодаи вусъати ҷизе омадаа аст. Вакте арабҳо мехостанд шиддати пахноии ҷизеро баён кунанд, мегуфтанд, вусъати он монанди вусъати осмонҳо ва замин аст. Қуръони қарим пахновари ҷаннатро бо назардошти ҳолати муҳотаби хеш бо ҳамин равиш ифода карда аст, аммо ҳақиқати маъноӣ он мурод нест. Яъне, андозаи вусъати ҷаннат маҳдуд ба пахноии осмонҳоро замин намебошад, балки манзур он аст, ки ҷаннат ниҳоят васеъ аст. (Мутарҷим)

وَلِيْمَحْصَ اللّٰهُ الدّٰيْنَ ءَامَنُوْا وَيَمْحَقِ الْكَافِرِيْنَ ۝۱۴۱ اَمَّ حَسِبْتُمْ اَنْ تَدْخُلُوْا الْجَنَّةَ وَلَمَّا يَعْلَمِ اللّٰهُ الَّذِيْنَ جَهِدُوْا مِنْكُمْ وَيَعْلَمَ الصّٰدِقِيْنَ ۝۱۴۲ وَلَقَدْ كُنْتُمْ تَمَتُّوْنَ اَلْمَوْتَ مِنْ قَبْلِ اَنْ تَلْقَوْهُ فَقَدْ رَاَيْتُمُوْهُ وَاَنْتُمْ تَنْظُرُوْنَ ۝۱۴۳ وَمَا مُحَمَّدٌ اِلَّا رَسُوْلٌ قَدْ خَلَتْ مِنْ قَبْلِهٖ الرُّسُلُ اَقٰمِيْنَ مَّآتٍ اَوْ قُتِلَ اَنْقَلَبْتُمْ عَلٰى اَعْقَابِكُمْ وَمَنْ يَّقْلِبْ عَلٰى عَقْبَيْهِ فَلَنْ يَضُرَّ اللّٰهَ شَيْئًا وَسَيَجْزِي اللّٰهُ الشّٰكِرِيْنَ ۝۱۴۴ وَمَا كَانَتْ لِنَفْسٍ اَنْ تَمُوْتَ اِلَّا بِاِذْنِ اللّٰهِ كَتَبَ الْمُؤْمِنُوْنَ وَمَنْ يُرِدْ ثَوَابَ الدُّنْيَا فُوْتِهٖ مِنْهَا وَمَنْ يُرِدْ ثَوَابَ الْاٰخِرَةِ فُوْتِهٖ مِنْهَا وَسَيَجْزِي اللّٰهُ الشّٰكِرِيْنَ ۝۱۴۵ وَكَآيِنٍ مِّنْ نَّبِيٍّ قَتَلَ مَعَهُ رِيْثُوْنَ كَثِيْرًا فَمَا وَهَنُوْا لِمَا اَصَابَهُمْ فِيْ سَبِيْلِ اللّٰهِ وَمَا ضَعُفُوْا وَمَا اسْتَكَاوُوْا وَاللّٰهُ يُحِبُّ الصّٰدِقِيْنَ ۝۱۴۶ وَمَا كَانَ قَوْلُهُمْ اِلَّا اَنْ قَالُوْا رَبَّنَا اغْفِرْ لَنَا ذُنُوْبَنَا وَاِسْرَافَنَا فِيْ اَمْرِنَا وَثَبَّتْ اَقْدَامَنَا وَانْصُرْنَا عَلٰى الْقَوْمِ الْكَافِرِيْنَ ۝۱۴۷ فَآتٰهُمْ اللّٰهُ ثَوَابَ الدُّنْيَا وَحَسُنَ ثَوَابُ الْاٰخِرَةِ وَاللّٰهُ يُحِبُّ الْمُحْسِنِيْنَ ۝۱۴۸

❶❶❶ Ва аз ҳикматҳои гардиш додан ва даст ба даст гардонидани рӯзҳо дар байни мӯъминону кофирон он аст, ки мӯъминон аз гуноҳ ва сафашон аз мунофиқон пок шавад ва то Парвардигор кофиронро ҳалок ва махв созад.

❶❶❷ Эй мӯъминон, оё гумон доред бидуни озмоиш ва сабр, ки муҷоҳидони ҳақиқатон ва бандагони дар мусибати роҳи Худо собир ба ҳамин васила ошкор мешаванд, дохили бихишт мегардед?!

❶❶❸ Ва эй мӯъминон, ҳамоно шумо қабл аз он ки бо асбоби марг ва сахтии он рӯбарӯ шавед, мулоқоти кофиронро барои ноил гаштани дараҷаи шаҳодат /он гуна ки бародаронатон рӯзи ҷанги Бадр ба ин мақом расиданд/ орзӯ мекардед. Пас бегумон шумо рӯзи ҷанги Уҳуд дар ҳоле ки ошкор ба сӯи марг назар мекардед, он чиро орзӯ доштед, бо чашм дидед.

Вақте рӯзи ҷанги Уҳуд овоза шуд, ки гӯё Паёмбари Худо (с) кушта шудаанд, баъзеҳо аз идома додани набард акибнишинӣ карданд ва Худо барои сарзанишашон ояти зеринро фуруд оварда гуфт:

❶❶❹ Ва Муҳаммад (с) ба мисли паёмбарони собиқ, ки баъзеашон вафот карданд ва баъзеашон кушта шуданд, паёмбаре беш нест. Оё агар ӯ вафот кунад ё кушта шавад, шумо аз дини хеш бармегардед ва чиҳодро тарк мекунед?!

❶❶❺ Ва ҳар ки аз шумо аз динаш бармегардад, пас ҳаргиз ба Аллоҳ (ҷ) чизе зарар намерасонад, зеро ӯ Зоти Нерӯманди Ғолиби Мағлубнашаванда аст, балки вай ҷонашро дар маърази зиёни дунёву охират қарор дода, танҳо ба худ зиён меорад. Ва бегумон Аллоҳ (ҷ) ба бандагони сипосгузораш барои устуворӣ ва идома додани чиҳод бехтарин подошро медиҳад.

❶❶❻ Ва касе ҷуз бо қазои Аллоҳ (ҷ) намемирад. Ҳар ҷондор вақте мемирад, ки муддати барояш ба таври дақиқ муқаддаршударо сипарӣ намояд, он муддат каму зиёд намешавад. Ва ҳар ки бо амалаш подоши дунёро бихоҳад, Мо аз дунё он андозаеро, ки барояш муқаддар аст, ба вай медиҳем, аммо дар охират ҳеҷ саҳме надорад ва ҳар ки бо амалаш дар охират подошро бихоҳад, ба вай аз подоши охират медиҳем. Ва бегумон Мо ба бандагони сипосгузорамон подоши бузург хоҳем дод.

❶❶❼ Ва аз зумраи паёмбарони Худо нафарони зиёде буданд, ки аз пайравонашон ҷамоатҳои бисёре бо онҳо алайҳи душман ҷангиданд. Пас барои он ки дар роҳи Худо ба онҳо куштору захм расида аст, тарсӯй накарданд ва аз ҷангидан алайҳи душман нотавон нашуданд ва тобеи онҳо нагаштанд, балки аз хеш сабр ва устуворӣ нишон доданд ва Худо бандагони дар душвориҳои роҳаш сабркунамандаро дӯст медорад.

❶❶❽ Ва чун ба ин бандагони босабр ин озмоиш расид, суҳанашон танҳо ин буд: “Эй Парвардигори мо, бароямон гуноҳонамон ва дар қорамон аз ҳудуд таҷовуз карданамонро мағфират намо ва вақти мулоқот бо душман қадамҳоямонро устувор гардон ва моро бар қавми кофир нусрат бидеҳ.”

❶❶❾ Пас Аллоҳ (ҷ) барояшон бо додани нусрат ва дар замин қудратманд гардонидан подоши дунёро ато намуд ва дар охират бо изҳори розигиаш ва неъматҳои безаволи ҷаннат подоши нек медиҳад. Ва Аллоҳ (ҷ) бандагони дар ибодату муомила некӯкорро дӯст медорад.

❶❶❶ Баъзе аз дарсу ибрати оятҳои зикргашта:

1. Озмоиш конуни Парвардигор буда, ба ин восита муҷоҳидони содиқу собир аз дигарон ҷудо мешаванд;
2. Набояд чиҳод ва даъват дар роҳи Худо ба касе новобаста аз ҷойгоҳаш марбут сохта шавад, зеро бо аз байн рафтани он шахс даъват ва чиҳод қатъ мегардад;
3. Мӯҳлати ҳаёти мардум назди Худо собит ва тағйирнопазир аст. Ҳарис будан дар зинда мондан онро зиёд ва диловарӣ онро кам намекунад;
4. Мақсади мардум аз якдигар фарқ дорад. Баъзеҳо музди дунё ва баъзеи дигар подоши охиратро мецоҳанд ва ба ҳар кас тибқи ният ва амалаш подош дода мешавад.

يَا أَيُّهَا الَّذِينَ آمَنُوا إِن تَطِيعُوا الَّذِينَ كَفَرُوا
يَرُدُّوكُمْ عَلَى أَعْقَابِكُمْ فَتَنْقَلِبُوا خَاسِرِينَ
بَلِ اللَّهُ مَوْلَاكُمْ وَهُوَ خَيْرُ النَّاصِرِينَ ﴿١٤٩﴾ سَنُلْقِي
فِي قُلُوبِ الَّذِينَ كَفَرُوا الرُّعْبَ بِمَا أَشْرَكُوا بِاللَّهِ
مَا لَهُمْ بِهِ سُلْطَانٌ وَمَا وَلَهُمْ النَّارُ وَيَسْأَلُ
مَثْوَى الظَّالِمِينَ ﴿١٥٠﴾ وَلَقَدْ صَدَقَكُمُ اللَّهُ
وَعْدَهُ إِذْ تَخُسُّونَهُم بِآيَاتِهِ حَتَّى إِذَا أَفْشَلْتُمْ
وَتَنَزَّعْتُمْ فِي الْأَمْثِرِ وَعَصَيْتُمْ مِمَّا أُرْسِلُكُمْ
مَّا تَحِبُّونَ مِنْكُمْ مِّنْ يُرِيدُ اللَّهُ نِيَا وَمِنْكُمْ مَّنْ
يُرِيدُ الْآخِرَةَ ثُمَّ صَرَفَكُمْ عَنْهُمْ لِيَبْتَلِيَكُمْ
وَلَقَدْ عَفَا عَنْكُمْ وَاللَّهُ ذُو فَضْلٍ عَلَى الْمُؤْمِنِينَ
﴿١٥١﴾ إِذْ تَصْعَدُونَ وَلَا تَلُوبُ عَلَيَّ أَحَدٌ
وَالرَّسُولُ يَدْعُوكُمْ فِي أُخْرَاكُمْ فَأَتَابَكُمْ
غَمًّا يَعْمِلُ لَكُمْ لِكَيْلَا تَحْزَنُوا عَلَى مَا فَاتَكُمْ وَلَا
مَا أَصَابَكُمْ وَاللَّهُ خَبِيرٌ بِمَا تَعْمَلُونَ ﴿١٥٢﴾

﴿١٤٩﴾ Эй мӯъминон! Агар аз кофирони яҳуду насоро ва мушрикони дар залолате, ки ба он фармонатон медиҳанд, итоат кунед, шуморо баъд аз имон ба ҳолати куфри қаблӣ бармегардонанд, пас дар дунёву охират зиёнкор мегардед.

﴿١٥٠﴾ Ин кофирон ҳеҷ гоҳ дар сурати аз онҳо итоат карданатон ба шумо кӯмак карда наметавонанд, балки алайҳи душманонатон танҳо Аллоҳ (ҷ) Мададгори шумост. Аз ин рӯ, фақат Ӯро итоат кунед. Ва Ӯ беҳтарини мададрасонҳо аст. Баъди мадади илоҳӣ ба ҳеҷ кас ниёзманд намешавад.

﴿١٥١﴾ Бешубҳа, Мо дар дили кофирон ба сабаби он ки бо пайравии ҳавои нафс маъбудҳои ботилро, ки Аллоҳ (ҷ) дар бораи ибодаташон ҳеҷ далеле нозил накарда аст, шарикӣ Ӯ сохта, парастиданд, тарси саҳт меафканем. Ва қароргоҳашон, ки рӯзи қиёмат ба сӯи он бармегарданд, оташи дӯзах аст. Ва дӯзахи қароргоҳи золимон ҷои ниҳоят бад аст.

﴿١٥٢﴾ Ва бегумон Аллоҳ (ҷ) ваъдаеро, ки оиди пирӯз гардонидани шумо дар рӯзи ҷанги Уҳуд дода буд, ба ҷо овард. Он гоҳ, ки шумо душманонатонро бо иҷозати Аллоҳ (ҷ) бо шиддат мекуштед, то он ки чун тарсӯй карда, аз собитқадамай дар иҷрои амри Паёмбар (с) аз худ нотавонӣ нишон додед ва дар бораи дар макони ҳеш истодан ё тарки он ва ҷамъовариҳои моли ғанимат бо якдигар ихтилоф намудед ва амри Паёмбар (с)-ро вобаста ба он ки дар ҳама ҳолат дар ҷойҳоятон боқӣ мемондед, нофармонӣ кардед, ин ҳаводис баъди он руҳ дод, ки Аллоҳ (ҷ) бароятон он чиро аз пирӯзӣ алайҳи душман дӯст медоштед, нишон дод, Аллоҳ (ҷ)

пас аз ин нусрати Хешро аз шумо боз дошт.¹ Аз шумо он касоне, ки маконҳои таъйинкардаи Паёмбар (с)-ро гузошта, ба ҷамъовариҳои моли ғанимат машғул шуданд, дунёро меҳоянд ва аз шумо он касоне, ки дар он маконҳои таъйиншуда боқӣ монда, фармони ӯро иҷро ба ҷо оварданд, охиратро меҳоянд. Сипас Аллоҳ (ҷ) шуморо аз он душманонатон баргардонид ва онҳоро алайҳи шумо ҷирадаст сохт, то шуморо озмуда, мӯъминин дар имтиҳон босабр аз бесабири нотавон маълум гардад. Ва бешак Аллоҳ (ҷ) гуноҳи сарпечӣ аз амри Паёмбар (с)-ро аз шумо афв намуда аст. Ва Аллоҳ (ҷ) нисбат ба мӯъминон Соҳиби лутфи бузург буда, ба сӯи имон раҳнамоиашон мекунад, гуноҳонашонро мебахшад ва дар ивази мусибатҳо барояшон подош медиҳад.

﴿١٥٣﴾ Эй мӯъминон! Замоначӣ ёд кунед, ки рӯзи ҷанги Уҳуд барои он ки бо нофармонии Паёмбар (с) дучори шикаст шудед, аз майдони набард гурехта, дар замин дур мерафтед ва ба касе нигоҳ намекардед ва Паёмбар (с), ки байни шумову мушрикони қарор дошт, шуморо аз пуштатон фаро хонда “Эй бандагони Худо, ба сӯи ман биёед! Эй бандагони Худо, ба сӯи ман биёед...” мегуфт. Пас Аллоҳ (ҷ) шуморо барои ин кирдоратон бо мағлубият, аз даст додани моли ғанимат ва паҳн шудани хабари қатли Паёмбар (с) бо ранҷу дилтангии болоӣ ҳам ҷазо дод. Аллоҳ (ҷ) шуморо ба ин фалокатҳо мубтало кард, то барои аз даст додани моли ғанимату пирӯзӣ ва захму куштор ғамгин нашавед. Зеро маълуматон гашт, ки Паёмбар (с) зинда аст ва ғайр аз мусибати вафоти ӯ таҳаммули ҳамаи мусибатҳо бароятон осон аст. Ва Аллоҳ (ҷ) аз он чи анҷом медиҳед, Огоҳ аст. Аҳволи ботинӣ ва аъмоли зоҳирии шумо аз Ӯ пинҳон намебошад.

❁ Баъзе аз дарсу ибрати оятҳои зикргашта:

1. Худо дар ин оятҳои қарима мӯъминонро аз итоати кофирон ва пайравии хостаҳои онҳо ҳушдор медиҳад. Зеро фарҷоми чунин қор дар дунёву охират зиёни маҳз аст;

2. Яке аз намунаҳои кӯмаки Худо ба бандагони дӯстдоштааш он аст, ки дар қалби душманон ҳисси тарсро меафканад;

3. Дилбастагӣ ба дунё, тамаъ ба матои он ва нофармонии дастури раҳбари артиш аз асоситарин сабабҳои мағлубият дар майдони ҷанг аст;

Аз фазилати ёрони Паёмбар (с) он аст, ки вақте Парвардигор хатояшонро меорад, баъди он билофосила афв шудани онро эълон менамояд.

1. Ҷумлаи “Аллоҳ (ҷ) пас аз ин нусрати Хешро аз шумо боз дошт” аз изофаҳои мутарҷим мебошад. Зеро дар матни ояти қарима калимаи “Изо”-и ифодагари маънои шарт, ки дар тарҷумайи ояти боло бо вожаи “чун” ифода шуда аст, тақозокунандаи ҷавоб аст. Агар ҷавоби он оварда нашавад, маъно дар тарҷума нокис менамояд. Бинобар ин, қарина баъди мурочиат ба манбаҳои мухталиф раъйи соҳиби тафсири “Ҷумла”-ро, ки ҷавоби шартро ба сурати зикршуда оварда аст, баргузидам. (Мутарҷим)

﴿154﴾ Сипас Худо бар шумо баъд аз ранҷу дилтангӣ оромиш ва эътимодро фуруд овард. Як иддаи шуморо, ки ба ваъдаи Аллоҳ (ҷ) эътимод доштанд, аз сабаби он ки дар қалбашон амну оромиш ҷой гирифта буд, хоби сабуке фаро гирифт. Ва иддаи дигарро, ки аҳли нифок буданд ва онҳоро оромишу хоби сабук фаро нагирифт, танҳо ғами солим мондани хешро доштанд. Онҳо пайваста дар ҳолати тарсу изтироб буда, нисбат ба Аллоҳ (ҷ) гумони бад мекарданд, ки гӯё Ӯ Паёмбараш ва мӯъминонро нусрат намедихад ва таъйид намекунад, чунончи мардуми даврони ҷоҳилият дар ҳаққи Аллоҳ (ҷ) ҳамин гуна бадгумонӣ карда, Ӯро ба сурати шоиста қадрдонӣ намекарданд. Ин ҷамъаи мунофиқон ба иллати дуруст нашинохтани Аллоҳ (ҷ) мегӯянд: “**Мо оиди масъалаи баромадан ба ҷанг ихтиёр надоштем. Агар дар ин бора раъйи мо мавриди қабул қарор мегирифт, ҳеҷ гоҳ ба майдони набард намебаромадем.**”¹ Эй Паёмбар, дар посухи ин аҳли нифок бигӯ: “**Ба дурустӣ, ҳама корҳо дар дасти Аллоҳ таоло аст. Ӯ ҳар он чи хоҳад, муқаддар ва ҳукм мекунад. Ба майдони ҷанг баромадани шуморо Ӯ муқаддар намуда аст.**” Ин мунофиқон дар қалбҳои онҳо чизҳои ғайбӣ аз шакку бадгумонӣ пинҳон месозанд, ки онҳо бароят ошкор намекунад. Онҳо мегӯянд: “**Агар раъйи мо дар боби хуруҷ ба майдон ба эътибор гирифта мешуд, дар ин макон кушта намешудем.**” Эй Паёмбар, дар радди мунофиқон бигӯ: “**Агар шумо дар хонаҳои худ аз мавзӯҳои куштор ва марг дур мебудед, бегумон касоне,**

ки Аллоҳ (ҷ) бар онҳо кушта шуданро навишта буд, ба сӯи бистарҳои маргашон мебаромаданд. Аллоҳ (ҷ) ин руҳро дар тақдирот нанавишта аст, магар барои он ки ният ва мақсадҳои дар синаатон мавҷудро бисанҷад ва имону нифоқи қалбатонро аз якдигар ҷудо созад. Ва Аллоҳ (ҷ) Донандаи асрори дилҳои бандогон буда, ҳеҷ чиз аз Ӯ махфӣ намебошад.”

﴿155﴾ Эй ёрони Муҳаммад (с), ҳамоно он касоне аз шумо, ки рӯзи рӯбарӯ шудани ҷамъи мушрикони ҷамъи мӯъминон дар ҷанги Уҳуд шикаст хӯрданд, бегумон Шайтон онҳоро ба сабаби содир намудани баъзеи гуноҳон ба лағжидан водор сохт. Ва яқинан Аллоҳ (ҷ) гуноҳони онҳоро афв намуда, аз рӯи лутфу раҳмати Худо муҷозоташон накард. Албатта, Аллоҳ (ҷ) дар ҳаққи бандогони тавбақор бағоят Бахшандаи Бурдбор аст. Бинобар ин, гунаҳкоронро дар ҳол уқубат намекунад.


﴿156﴾ Эй касоне, ки ба Аллоҳ (ҷ) имон овардаед ва аз Паёмбараш пайравӣ намудаед, ба монанди мунофиқони кофир набошед ва онҳо чун хешовандонашон барои талаби рӯзи сафар мекарданд ё ҷанговар буда, дар ҷанг дармегузаштанд ва ё кушта мешуданд, ин мунофиқон дар ҳаққашон мегуфтанд: “**Агар онҳо назди мо меистоданд ва ба хотири талаби рӯзӣ ё ҷанг хориҷ намешуданд, намеруданд ва кушта намешуданд.**” Аллоҳ (ҷ) ин эътиқодно дар қалбашон ҷой дод, то надомат ва ҳасрат дар қалбашон афзун гардад. Ва танҳо Аллоҳ (ҷ) бо иродаи Худо зинда месозад ва мемиронад. Дар хона нишастан пеши роҳи тақдири илоҳиро намегирад ва аз хона баромадан низ омадани онро сареъ намесозад. Ва Аллоҳ (ҷ) он чиро анҷом медиҳад, мебинад. Корҳои шумо аз Ӯ пӯшида нест ва дар ивази он подоштон медиҳад.

﴿157﴾ Ва эй мӯъминон, агар дар роҳи Худо кушта шавед ё бимиред, яқинан мағфират ва раҳмати азими илоҳӣ шомили ҳолатон мегардад. Мағфират ва раҳмати илоҳӣ аз ин дунё ва он чи аҳли он аз неъматҳои фаношаванда ҷамъ меоранд, бехтар аст.

✿ Баъзе аз дарсу ибрати оятҳои зикргашта:

1. Адами шинохти дурусти Худо ва сифатҳои Ӯ боиси ба вучуд омадани эътиқоди бад ва амалҳои фосид мегардад;
2. Мӯҳлати зиндагонии бандогон муайян буда, ҷасорат маргро наздик ва дӯст доштани дунёву тарсӯи онро дур намесозад;
3. Яке аз қонунҳои собити Худо он аст, ки бандагонашро озмоиш мекунад, то поку нопокро аз ҳам ҷудо намоад;
4. Шаҳидони роҳи Аллоҳ (ҷ) дорои бузургтарин мақому мартаба ҳастанд.

1. Вақте Расули Худо (с) қабл аз хуруҷ ба ҷанги Уҳуд бо раҳбари мунофиқон Абдуллоҳ ибни Салул машварат карданд, вай гуфт, раъйи ман он аст, ки дар ин ҷанг ширкат накунем. Аммо Паёмбар (с) тибқи раъйи аксари ёронашон, ки дар берун шудан ба набарди душман пофтошӣ карданд, амал намуданд. Бинобар ин, баъди дучори шикасти зоҳирӣ гаштани мусалмонон мунофиқон ҳамон назарашонро матраҳ карда, худро бегуноҳи нишон додан хоҳанд. (Мутарҷим)



وَلَيْنَ مُتَمَنٍّ أَوْ فَتَنٍّ لَا إِلَى اللَّهِ تَحْشُرُونَ ﴿١٥٨﴾ فِيمَا رَحِمَهُ مِنَ اللَّهِ
لَيْتَ لَهُمْ وَلَوْ كُنْتَ فَظًّا غَلِيظَ الْقَلْبِ لَا نَقْضُوا مِنْ حَوْلِكَ
فَاعْفُ عَنْهُمْ وَاسْتَغْفِرْ لَهُمْ وَشَاوْهُمْ فِي الْأَمْرِ فَإِذَا عَزَمْتَ
فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ ﴿١٥٩﴾ إِنْ يَصْرُكُمْ اللَّهُ
فَلَا غَالِبَ لَكُمْ وَإِنْ يَخْذْ لَكُمْ فَمَنْ ذَا الَّذِي يَصْرُكُمْ مِنْ
بَعْدِهِ وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٦٠﴾ وَمَا كَانَ لِنَبِيٍّ أَنْ
يَعْلَى وَمَنْ يَعْزَلْ يَأْتِ بِمَا عَلَّ يَوْمَ الْقِيَمَةِ ثُمَّ تَوَفَّى كُلُّ
نَفْسٍ مَا كَسَبَتْ وَهُمْ لَا يُظْلَمُونَ ﴿١٦١﴾ أَفَمَنْ أَتَّبَعَ رِضْوَانُ
اللَّهِ كَمَنْ بَاءَ بِسَخَطٍ مِنَ اللَّهِ وَمَا لَهُ جَهَنَّمَ وَبِئْسَ الْمَصِيرُ
﴿١٦٢﴾ هُمْ دَرَجَاتٌ عِنْدَ اللَّهِ وَاللَّهُ بِصِيرٍ بِمَا يَعْمَلُونَ ﴿١٦٣﴾ لَقَدْ
مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ
يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ
وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ﴿١٦٤﴾ أَوَلَمْ
أَصْبَحْكُمْ مِصْبِيحَةً قَدْ أَصْبَحْتُمْ مِثْلَهَا قُلْتُمْ أَنَّى هَذَا
قُلْ هُوَ مِنْ عِنْدِ أَنْفُسِكُمْ إِنَّ اللَّهَ عَلَى كُلِّ شَيْءٍ قَدِيرٌ ﴿١٦٥﴾

158) Ва агар шумо ҳар навъе бимиред ё кушта шавед, пас ҳамагӣ танҳо ба сӯи Аллоҳ (ҷ) баргардонида мешавед, то шуморо ҷазо диҳад.

159) Пас эй Паёмбар, ахлоқи ту дар муносибат бо саҳобогонат ба сабаби раҳмати азими Аллоҳ (ҷ) нарма шуда аст. Ва агар ту дар гуфтору кирдорат шадиду сангдил мебудӣ, бегумон онҳо аз наздат пароканда мешуданд. Пас аз кӯтоҳие, ки онҳо дар ҳаққат мекунад, даргузар ва аз Аллоҳ (ҷ) барояшон омурзиш биталаб ва дар он чи ба машварат ниёз дорад, аз онҳо машварат пурс, то назари хешро иброз доранд. Пас чун баъд аз машварат дар коре тасмим бигирӣ, аз пайи иҷрои он шуда ва бар Аллоҳ (ҷ) таваккул бикун. Ба дурустӣ ки Аллоҳ (ҷ) бандагони таваккулку-нандаро дӯст медорад ва таъйидашон менамояд.

160) Агар Аллоҳ (ҷ) шуморо бо кӯмак ва нусраташ таъйид кунад, пас агар кулли мавҷудоти замин ҳам чамъ шаванд, ҳеҷ кас шуморо мағлуб карда наметавонад ва агар Аллоҳ (ҷ) кӯмаконтон нарасонад ва шуморо ба ҳолатон ҳавола созад, баъд аз ӯ ҳеҷ кас аз уҳдаи нусрати шумо намебарояд, зеро нусрат танҳо дар дасти Аллоҳи Ягона аст. Ва бояд мӯъминон фақат ба Аллоҳ (ҷ) така кунанд.

161) Ҳеҷ паёмбареро намесазад, ки бо гирифтани чизе аз моли ғанимат ба ҷуз он чи Аллоҳ (ҷ) ба вай хос дода аст, хиёнат кунад. Ва ҳар ки аз шумо бо гирифтани моли ғанимат хиёнат кунад, гирифтори уқубат мегардад, рӯзи қиёмат дар пеши назари ҳалоиқ он чи дар дунё аз моли

ғанимат рабуда буд, бардошта меояд ва шармандаю расво мешавад. Сипас Мо ба ҳар кас ҷазои амалашро бе нуқсон медиҳем. Ва рӯзи охират ба онҳо бо афзуншавии бадихо ё камшавии некиҳояшон ситам карда намешавад.

162) Ҳар кас аз имону амали шоиста, ки ин ду василаи расидан ба ризои илоҳӣ мебошад, пайравӣ намуда аст, назди Аллоҳ (ҷ) ҳаргиз бо касе, ки кофир шуда, амали бад содир карда, бо ҳашии шадиди Аллоҳ (ҷ) баргашта ва қароргоҳаш дӯзах бошад, баробар нест. Ва дӯзах ҷои бозгашти ниҳоят бад аст.

163) Онҳо назди Аллоҳ (ҷ) дар дунёву охират мартабаҳои гуногун доранд. Ва Аллоҳ (ҷ) он чиро анҷом медиҳанд, мебинад. Ҳеҷ чиз аз ӯ пӯшида нест ва ҳатман ба ҳар кас дар ивази амалаш ҷазои лоиқ хоҳад дод.

164) Ба дурустӣ, Аллоҳ (ҷ) бар мӯъминон инъом ва эҳсон намуд. Зеро² дар байнашон Паёмбареро аз навъи худашон барангехт, ки бар мӯъминон Куръон меҳонад ва онҳоро аз ширку аъмоли зишт пок месозад ва ба онҳо Куръону суннатро таълим медиҳад ва бегумон онҳо қабл аз биёсати ин Паёмбар аз ҳидоят ва роҳи дуруст дар гумроҳии ошкор қарор доштанд.

165) Эй мӯъминон, оё³ вақте бо шикаст хӯрдан дар ҷанги Уҳуд ва кушта шудани баъзеатон ба шумо мусибате расид, ки бегумон шумо рӯзи ҷанги Бадр аз ҳисоби кушташудагон ва асирон ду баробари онро ба душман осеб расонида будед, гуфтед: “**Аз кучо ин мусибат ба мо расид, ҳол он ки мо ба Аллоҳ (ҷ) имон дорем ва Расули Худо (с) бо мост?!**” Эй Паёмбар, бигӯ: “**Он чи ба шумо расид, ба сабаби аъмоли худатон буд. Зеро аз амри Паёмбар (с) сарпечӣ карда, бо якдигар ихтилоф намудед. Ҳамоно Аллоҳ (ҷ) бар тамоми чиз Тавоно аст. Ҳар киро хоҳад, нусрат медиҳад ва ҳар киро хоҳад, аз нусраташ маҳрум месозад.**”

✿ Баъзе аз дарсу ибрати оятҳои зикргашта:

1. Нусрати воқеӣ аз сӯи Худо аст. ӯ Зоти Нерӯманди Тавоноест, ки ҳеҷ кас аз уҳдаи ҷангидан ва мағлуб сохтанаш намебарояд;

2. Дар дунё ҳолати касе, ки аз раҳнамоии Худо пайравӣ намуда, тибқи он амал кунад, бо ҳолати шахси аз ҳидояташ сарпечиди тақзибгар баробар нест. Дараҷаҳои онҳо дар қиёмат низ баробар намебошад;

3. Гуноҳ сабаби расидани мусибат ба банда аст. Баъзан ранҷҳо ба хоҳири имтиҳон омада, мақоми шахсро мебардоранд ва Худо бештари гуноҳони бандагонро мебахшад.

1. Таъбири “**Баргаштан ба ғазоби Худо**”, ки дар оятҳои зиёд такрор шуда аст, ба маънои тамсил аст. Яъне, он гуна ки касе аз хона бо мақсади ба даст овардани чизе судбахш мебарояд, аммо баръакс бо чизи барояш зараровар бармегардад, ҳолати шахси маъсияткор низ ба ҳамин монанд аст. Меҳоханд бо чизҳои фоидаовар баргарданд, аммо чун муртақибӣ гуноҳ мешаванд, бо маъсият, ки зиёновар аст, бармегарданд. (Мутарҷим)

2. Азбаски Имом Алӯсӣ (р) мегӯяд, агарчи калимаи “**إِنْ**” ба маънои вақт аст, аммо бештари муҳаққиқон онро ба маънои баёни иллат гуфтаанд, банда дар тарҷума онро бо калимаи “**Зеро**” тарҷума кардам. (Мутарҷим)

3. Мақсад аз овардани ҳарфи саволии “**وَأَمْ**” ба шигифт андохтани шунаванда аз ин пурсиши саҳобогон аст, ки: “**Мо дар ҷанги Уҳуд чаро шикаст хӯрдём?**”. Зеро иллати шикасташон маълум буд. (Мутарҷим)

166 Ва он чи рӯзи чанги Уҳуд нисбат ба шумо аз куштору захму шикаст рух дод, он гоҳ, ки чамъи шумо бо чамъи мушрикони рӯбарӯ гардид, пас он ҳаводис аз рӯи ҳикмат бо иҷозат ва тақдири Аллоҳ (ҷ) сурат гирифт, то мӯъминони содиқро ба мардум маълум созад.

167 Ва то мунофиқонро ба мардум маълум созад, он касонеро, ки чун ба онҳо гуфта шуд: “Дар роҳи Аллоҳ (ҷ) бичангед ё агар намечангед, лоақал бо бисёр гардонидани теъдоди мусулмонон аз хештан ва хонадону кишваратон дифоъ кунед”, гуфтанд: “Агар мо медонистем, ки чанг сурат мегирад, хатман аз шумо пайравӣ мекардем, лекин мо аз воқеъ шудани чанг миёни шумову он қавм бехабар будем.” Онҳо рӯзи гуфтани ин сухан нисбат ба имон ба он чи далолатгари куфрашон аст, наздиктар буданд. Бо забонашон чизҳоеро мегӯянд, ки он дар дилашон нест. Ва Аллоҳ (ҷ) дар бораи он чи дар қалбашон пинҳон медоранд, Донотар буда, онҳоро укубат хоҳад кард.

168 Мунофиқон касонеанд, ки аз майдони набард худро канор гирифта ва ба хешовандони рӯзи чанги Уҳуд осебдидашон гуфтанд: “Агар онҳо аз мо итоат карда, барои чанг намебароманд, ҳеч гоҳ кушта намешуданд.” Эй Паёмбар, дар радди ин ҷамоаи мунофиқ бигӯ: “Агар шумо дар даҳвоятон, ки гуё аз шумо итоат накардани онҳо боиси маргашон шуд ва сабаби аз марг начот ёфтани шумо дар майдони ҷиход ширкат накарданатон аст, содиқ бошед, пас вақте марг домангиратон гардад, онро аз худ дур созед.”

169 Ва эй Паёмбар, он касонеро, ки дар роҳи Аллоҳ (ҷ) кушта шудаанд, мурда мапиндор, балки онҳо назди Парвардигорашон ба сурати махсус зинда ҳастанд, аз навъҳои гуногуни неъматҳои танҳо ба Парвардигор маълум рӯзӣ дода мешаванд,-

170 -дар ҳоле ки шаҳидон ба сабаби он чи Аллоҳ (ҷ) аз лутфаш бар онҳо инъом намуда аст, ғарки саодат гашта, фараҳмандӣ онҳоро фаро мегирад. Ва онҳо орзӯманд ва мунтазиранд, ки агар бародарони баъд аз даргузаши онҳо дар дунё боқӣ мондашон шаҳид шаванд, ба онҳо мепайванданд ва монанди эшон ба фазли илоҳӣ ноил гашта, бар онҳо аз ҳаводиси охират тарсе нест ва барои аз даст додани неъматҳои завољабандаи дунё ғамгин намешаванд.


171 Шаҳидон изофа бар неъматҳои мазкур бо подоши бузурге аз сӯи Аллоҳ (ҷ) ва подоши иловагии дигаре хушхол мешаванд ва низ аз он шод мегарданд, ки Аллоҳ (ҷ) аҷри мӯъминонро зоеъ намегардонад, балки онро пурра, ҳатто чанд баробар бештар ато мекунад.

172 Он касоне, ки пас аз он ки дар чанги Уҳуд ба онҳо навъҳои гуногуни захм расид, вале чун баъд аз анҷоми ин чанг бидуни фосила ба ҷиход ва мулоқоти душман ба набарди “Ҳамроъ-ул-асад”¹ даъват шуданд, дастури Аллоҳ ва Расулашро пазируфтанд. Захмашон монеи пазируфтани нидои Аллоҳу Расулаш нагашт. Аз онҳо барои касоне, ки дар амалҳои онҳо неқӯй карданд ва бо иҷрои фармудаҳо аз Аллоҳ (ҷ) тарсиданд, подоши бузурги ҷаннат аст.

173 Он касоне, ки баъзеи мушрикони ба онҳо гуфтанд: “Ҳамон мардуми Қурайш бо раҳбарии Абӯсуфён барои чангидан ва нобуд кардани шумо гурӯҳҳои зиёдеро чамъ овардаанд. Аз ин рӯ, аз онҳо битарсед ва аз мулоқоташон бипарҳезед.” Пас ин суханони тарсиданда дар онҳо имон ба Аллоҳ (ҷ) ва эътимод ба ваъдаи Ёро бештар сохт. Онҳо ба мулоқоти душманон дар ҳоле берун шуданд, ки мегуфтанд: “Аллоҳ (ҷ) барои мо Басанда ва бехтарин Ҳимоятгар буда, қорҳои хешро ба Ё месупорем.”

Базе аз дарсу ибрати оятҳои зикргашта:

1. Яке аз қонунҳои илоҳӣ он аст, ки бандагон озмоиш мешаванд, то мӯъмини воқеӣ аз мунофиқ ва содиқ аз козиб ҷудо гардад;
2. Оятҳои мазкур назди Аллоҳ таоло ҷойгоҳи ҷиход, шаҳодат ва подошашро баён месозад. Аллоҳ (ҷ) шаҳидони роҳи ҳақро дар болотарин мақомҳо ҷой медиҳад;
3. Оятҳои қарима баёнгари он аст, ки саҳобагони Паёмбар (с) дар дунёву охират соҳиби фазилат ва дараҷаи баланд ҳастанд, зеро онҳо ҷону моли хешро дар роҳи Худо бахшидаанд.



1. Ин ғазва баъди чанги Уҳуд субҳи рӯзи дуюми он, яъне рӯзи якшанбеи ҳаштуми моҳи Шаввали соли сеюми ҳиҷрӣ ба вуқӯъ пайваста аст. (Мутарҷим)

فَأَنقَلِبُوا بِنِعْمَةٍ مِّنَ اللَّهِ وَفَضْلٍ لَّمْ يَمَسَّ لَهُمُ سَوْءٌ وَاتَّبَعُوا
 رِضْوَانَ اللَّهِ وَاللَّهُ ذُو فَضْلٍ عَظِيمٍ ﴿١٧٤﴾ إِنَّمَا ذَلِكُمُ الشَّيْطَانُ
 يُخَوِّفُ أَوْلِيَاءَهُ ۖ فَلَا تَخَافُوهُمْ وَخَافُوا إِن كُنتُمْ مُّؤْمِنِينَ ﴿١٧٥﴾
 وَلَا يَخْزِيكَ الَّذِينَ يَسْعَوْنَ فِي الْكُفْرِ أَنَّهُمْ لَن يَضُرُّوا اللَّهَ
 شَيْئًا يُرِيدُ اللَّهُ أَلَّا يَجْعَلَ لَهُمْ حِطًّا فِي الْآخِرَةِ وَلَهُمْ عَذَابٌ
 عَظِيمٌ ﴿١٧٦﴾ إِنَّ الَّذِينَ اشْتَرُوا الْكُفْرَ بِالْإِيمَانِ لَن يَضُرُّوا اللَّهَ
 شَيْئًا وَلَهُمْ عَذَابٌ أَلِيمٌ ﴿١٧٧﴾ وَلَا يَحْسَبَنَّ الَّذِينَ كَفَرُوا أَنَّمَا
 نُثَمِّلُ لَهُمْ خَيْرٌ لِّأَنفُسِهِمْ إِنَّمَا نَمْلِي لَهُمْ لِيَزْدَادُوا إِثْمًا وَلَهُمْ
 عَذَابٌ مُّهِينٌ ﴿١٧٨﴾ مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ
 عَلَيْهِ حَتَّىٰ يَمِيزَ الْخَيْثَ مِنَ الطَّيِّبِ وَمَا كَانَ اللَّهُ لِيُظْلِعَكُمْ
 عَلَى الْغَيْبِ وَلَكِنَّ اللَّهَ يَجْتَبِيٰ مِن رُّسُلِهِ ۚ مَن يَشَاءُ فَنَافِئُوا بِاللَّهِ
 وَرُسُلِهِ ۚ وَإِن تُؤْمِنُوا وَتَتَّقُوا فَلَكُمْ أَجْرٌ عَظِيمٌ ﴿١٧٩﴾ وَلَا يَحْسَبَنَّ
 الَّذِينَ يَبْخُلُونَ بِمَاءِ أَنَّهُمْ أُتِلُّهُمُ اللَّهُ مِن فَضْلِهِ ۚ هُوَ خَيْرٌ لَّهُمْ
 بَلْ هُوَ شَرٌّ لَهُمْ سَيُطَوَّقُونَ مَا بَخُلُوا بِهِ يَوْمَ الْقِيَمَةِ وَلِلَّهِ
 مِيرَاثُ السَّمٰوٰتِ وَالْأَرْضِ ۗ وَاللَّهُ بِمَا تَعْمَلُونَ خَبِيرٌ ﴿١٨٠﴾

﴿174﴾ Пас онҳо баъди баромадан ба ҷанги “Хамро-ул-асад” аз онҳо бо подоши бузурги Аллоҳ (ҷ), баландшавии дараҷаҳо ва солим мондан аз шарри душманон баргашта, куштор ва захме ба онҳо нарасид ва аз қорҳое ба мисли ибодат ва тарки маъсият, ки боиси хушнудии Аллоҳ (ҷ) мегардад, пайравӣ карданд. Ва Аллоҳ (ҷ) бар бандагони мӯъминаш Соҳиби лутфу эҳсонӣ бузург аст.

﴿175﴾ Бешак, ин Шайтон аст, ки шуморо аз ёваронаш метарсонад. Пас аз онҳо натарсед, зеро Шайтону ёваронаш дорои қудрат нестанд. Ва агар шумо мӯъминони воқеӣ ҳастед, бо пойбанд гаштан ба ибодат танҳо аз Ман битарсед.

﴿176﴾ Ва эй Паёмбар, набояд он касоне аз мунофиқон, ки аз дин баргашта, дар роҳи қуфр бо якдигар пешдастӣ мекунанд, тӯро ғамгин созанд. Зеро онҳо ҳаргиз ба Аллоҳ (ҷ) зараре намерасонанд, балки бо дур шудан аз имону ибодат ба худ зиён меоранд. Аллоҳ (ҷ) бо маҳрум сохтани ин ҷамоа аз тавфиқаш меҳаҳад онҳо аз неъматҳои охират сахме надошта бошанд. Ва онҳоро рӯзи қиёмат дар дӯзах азоби азим аст.

﴿177﴾ Ҳамоно касоне, ки имонро бо қуфр иваз кардаанд, ҳеҷ гоҳ ба Аллоҳ (ҷ) зараре намерасонанд, балки худ зарар мебинанд ва онҳоро рӯзи растохез азоби дардовар аст.

﴿178﴾ Ва касони ба Аллоҳ (ҷ) кофиршудаи душмани Исломи гумон набаранд, ки бо вучуди қуфр варзиданашон онҳоро мӯҳлат додани Мо ва

тӯлонӣ сохтани умрашон барои онҳо неқ аст. Воқеият он гуна ки мепиндоранд, нест. Ба дурустӣ ки Мо ба онҳо мӯҳлат медиҳем, то бо содир кардани маъсият гуноҳашон бештар гардад ва онҳоро азоби хоркунанда мунтазир аст.

﴿179﴾ Эй мӯъминон, аз ҳикмати Аллоҳ (ҷ) он нест, ки шуморо бар ҳолати худ аз омехтагӣ бо аҳли нифок, мавҷуд набудани фарқ байни шумо ва аҳли нифок ва ошкор нашудани мӯъминони воқеӣ воғузорад, то он ки шуморо бо масъулиятҳо ва озмоишҳои мухталиф санҷад ва мӯъминро аз мунофиқ ҷудо созад. Ва аз ҳикмати Аллоҳ (ҷ) он нест, ки шуморо аз ғайб огоҳ намояд ва бо ин роҳ мӯъминро аз кофир фарқ кунед, валекин Аллоҳ (ҷ) аз паёмбаронаш ҳар киро хоҳад, баргузида, ўро аз баъзе масъалаҳои ғайбӣ огоҳ мегардонад. Он гуна ки Аллоҳ (ҷ) Муҳаммад (с)-ро аз аҳволи баъзеи мунофиқон огоҳ намуда буд. Пас имони худро ба Аллоҳ (ҷ) ва Расулаш воқеӣ гардонед. Ва агар имони воқеӣ биёред ва бо иҷрои дастуроти Аллоҳ (ҷ) парҳезкорӣ кунед, пас назди Аллоҳ (ҷ) шуморо подоши азиме аст.

﴿180﴾ Ва он касоне, ки ба он чи Аллоҳ (ҷ) аз фазли Худо барояшон бахшида аст, бӯхл варзида, ҳаққи Ёро наменпардозанд, гумон накунанд, ки ин бӯхл варзидан барояшон неқ аст, балки ин барояшон бағоят бад аст. Зеро бегумон рӯзи қиёмат он чи ба он бӯхл варзиданд, ба завлонае табдил меёбад, ки бо он тавқ зада ва ҷазо дода мешаванд. Ва тамоми он чи дар осмонҳо ва замин аст, танҳо ба Аллоҳ (ҷ) бармегардад, зеро Ё баъд аз заволи мавҷудот Зиндаву Поянда мемонад. Ва Аллоҳ (ҷ) аз ҳамаи асрори қорҳое, ки мекунад, Бохабар буда, ҳатман дар бадали он ба шумо подош хоҳад дод.

✿ Баъзе аз дарсу ибрати оятҳои зикргашта:

1. Набояд бандаи мӯъмин бо васваси Шайтон, ки ўро аз ёварони кофираш метарсонад, битарсад, чунки ҳама қорҳо дар ихтиёри Худо аст;

2. Набояд банда аз он ки Худо ўро мӯҳлат дода аст, мағрур гардад, балки модом ки фурсат дорад, зудтар ба сӯи тавба бишинобад;

3. Шахси бахиле, ки нисбат ба эҳсонӣ Худо бӯхл меварзад, танҳо ба хеш зарар мерасонад, зеро вай аз тичорат бо Худои Соҳиби қарам худро маҳрум сохта, ҷонашро рӯзи қиёмат дар маърази уқубат қарор медиҳад.

181 Ба дурустӣ, Аллоҳ (ҷ) сухани яҳудиҳоро шунид, ки гуфтанд: “Ҳамоно Аллоҳ (ҷ) фақир аст, зеро аз мо қарз талаб мекунад ва мо ба сабаби он ки дорони зиёд дорем, тавонгаронем.” Бешубҳа, Мо он тӯҳматеро, ки ин гурӯҳ дар ҳаққи Худо бофтаанд ва паёмбаронро ба ноҳақ куштаанд, ҳамаи инро менависем ва ба онҳо мегӯем: “Дар дӯзах азоби сӯзони онро бичашед.

182 Эй яҳудиҳо, ин азоб ба сабаби маъсият ва расвоиҳоест, ки дастони худӣ шумо онро пешопеш фиристода аст ва Аллоҳ (ҷ) аз бандагонаш дар ҳаққи касе зулмкунанда нест.”

183 Онҳо касонеанд, ки беасос ва бо дурӯғ гуфтанд: “Ҳамоно Аллоҳ (ҷ) дар Китобҳояш ва ба василаи паёмбаронаш моро тавсия дода ва аз мо паймон гирифта аст, ки ба ҳеҷ расуле то вақте ки далели тасдиқкунандаи ҳешро наорад, имон наорем. Он аломати тасдиқгари нубувваташ он аст, ки ба воситаи садақае, ки оташе аз осмон омада онро бисӯзонад, ба Аллоҳ (ҷ) наздикӣ бичӯяд.” Онҳо бо нисбат додани васияти бардурӯғ ба Аллоҳ (ҷ) ва маҳдуд гардонидани далелҳои сидқи фиристодагони илоҳӣ дар он чи гуфтанд, дар ҳаққи Аллоҳ (ҷ) дурӯғ бофтанд. Бинобар ин Аллоҳ (ҷ) Паёмбараш Муҳаммад (с)-ро дастур дод, то дар посухашон бигӯяд: “Ҳамоно паёмбарони қабл аз ман гузашта барои шумо далелҳои

равшани исботкунандаи ростқавлии худ ва садақаи гуфтаатонро, ки аз осмон оташ омада, онро бисӯзонад, оварда буданд. Пас агар шумо дар он чи мегӯед, содиқед, чаро паёмбарони гузаштаро ба дурӯғгӯӣ нисбат дода, онҳоро ба қатл расонидед?!”

184 Эй Паёмбар, пас агар онҳо туро ба дурӯғгӯӣ ҳисобанд, ғамгин машав, зеро одати кофирон ҳамин аст. Қабл аз ту паёмбарони бисёре ба дурӯғгӯӣ нисбат дода шудаанд. Онҳо далелҳои равшан ва Китобҳои шомили панду андарзҳо ва Китоби бо аҳком ва қонунҳояш раҳнаморо оварда буданд.

185 Ҳар кас сарфи назар аз он ки дар кадом сатҳ қарор дорад, ногузир марғро мечашад. Барои ҳамин набояд касе фирефтаи ин дунё шавад. Ва рӯзи қиёмат ҳатман ба шумо муздҳои амалатон ба пуррагӣ дода мешавад. Пас Аллоҳ (ҷ) ҳар киро аз оташи ҷаҳаннам дур созад ва ӯро дохили ҷаннат гардонад, якинан он банда бо ноилшавӣ ба ҷаннат ва наҷот аз ҷаҳаннам растагор шуда аст. Ва зиндагонии дунё ҷуз матои фаношавандае беш нест ва ба ҳаёти дунё танҳо шахси фиребхӯрда дил мебандад.


186 Эй аҳли имон! Ногузир шумо дар молҳоятон бо пардохти ҳуқуқи воҷиб ва дучори офат гаштани он ва инчунин дар ҷонҳоятон бо адо намудани масъулиятҳои шаръӣ мавриди озмоиш қарор мегиред ва ногузир аз сӯи касоне, ки қабл аз шумо ба онҳо Китоб дода шуда буд ва аз сӯи мушрикони озори зиёд ба мисли таъна задан дар шахсият ва динатон мешунавед. Ва агар дар баробари озмоишу мусибатҳо сабр кунед ва аз Аллоҳ (ҷ) бо иҷрои дастуроташ битарсед, ҳамоно ин сабру тақво аз ҷумлаи корҳоест, ки ба иродаи қавӣ ниёз дорад ва бандагони рақобаткунанда барои ҳосил намуданаш бо якигар рақобат мекунанд.

✿ Баъзе аз дарсу ибрати оятҳои зикргашта:

1. Яке аз афъоли бад ва ахлоқи зишти яҳудиҳо он аст, ки онҳо бо роҳи зарбу қатл ба паёмбарони Худо дастдарозӣ мекарданд;

2. Ҳама гуна комёбии дунё ноқис буда, комёбии воқеӣ дар охираат бо наҷот аз дӯзах ва духули бихишт ба даст меояд;

Озоре, ки аҳли имон дар ҷон ва динашон аз тарафи аҳли Китоб ва мушрикони мебинанд, аз навъи озмоишҳои Худо буда, дар чунин ҳолат сабру тақво воҷиб мебошад.



وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتَشِيْعُنَّهُ وَلِلنَّاسِ
وَلَا تَكْتُمُونَهُ فَنَبَذُوهُ وَرَاءَ ظُهُورِهِمْ وَأَشْرَوْا بِهِ ثَمَنًا
قَلِيلًا فَبُيِّنَ مَا يَشْتَرُونَ ﴿١٨٧﴾ لَا تَحْسَبَنَّ الَّذِينَ يَفْرَحُونَ بِمَا
أُتُوا وَيُحِبُّونَ أَنْ يُحْمَدُوا بِمَا لَمْ يَفْعَلُوا فَلَا تَحْسَبَنَّهُمْ
بِمَفَازَةٍ مِنَ الْعَذَابِ وَلَهُمْ عَذَابٌ أَلِيمٌ ﴿١٨٨﴾ وَلِلَّهِ مُلْكُ
السَّمَوَاتِ وَالْأَرْضِ وَاللَّهُ عَلَى كُلِّ شَيْءٍ قَدِيرٌ ﴿١٨٩﴾ إِنْ فِي
خَلْقِ السَّمَوَاتِ وَالْأَرْضِ وَآخْتِلَافِ أَلْوَانِ اللَّيْلِ وَالنَّهَارِ لَآيَاتٍ
لِّأُولِي الْأَلْبَابِ ﴿١٩٠﴾ الَّذِينَ يَذْكُرُونَ اللَّهَ قِيَمًا وَقُعُودًا
وَعَلَى جُحُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ
رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ ﴿١٩١﴾
رَبَّنَا إِنَّكَ مَنْ تَدْخُلِ النَّارَ فَقَدْ أَخْرَجْتَهُ وَمَا لِلظَّالِمِينَ مِنْ
أَنْصَارٍ ﴿١٩٢﴾ رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ أَنْ
ءَامِنُوا بِرَبِّكُمْ فَآمَنَّا رَبَّنَا فَاغْفِرْ لَنَا ذُنُوبَنَا وَكَفِّرْ عَنَّا
سَيِّئَاتِنَا وَتَوَقَّتْ مَعَ الْأَبْرَارِ ﴿١٩٣﴾ رَبَّنَا وَءَاتِنَا مَا وَعَدْتَنَا عَلَى
رُسُلِكَ وَلَا تُخْزِنَا يَوْمَ الْقِيَمَةِ إِنَّكَ لَا تُخْلِفُ الْمِيعَادَ ﴿١٩٤﴾

﴿١٨٧﴾ Ва эй Паёмбар, ба ёд биёр, чун Аллоҳ (ҷ) аз донишмандони яҳуду насорои аҳли Китоб паймони қатъи гирифт, ки хатман Китоби Ӯро ба мардум равшан баён менамояд ва ҳидояту далели дар он оиди нубуввати Паёмбари Муҳаммад (с) мавҷудро пинҳон намасозед. Пас онҳо паймонашонро дур афканда, ба он таваҷҷӯҳ накарданд ва ҳақро пӯшида, ботилро ошкор намуданд ва аҳди бо Аллоҳ (ҷ) бастаи ҳудро бо баҳои андаки чоҳу мол иваз карданд. Пас баҳои андаке, ки паймони илоҳиро бо он иваз карданд, бағоят бад аст.

﴿١٨٨﴾ Эй Паёмбар, гумон мабар он касоне, ки бо он чи аз амалҳои зишт анҷом додаанд, шод мешаванд ва дӯст медоранд мардум онҳоро бо амалҳои хайри анҷом надодаашон ситоиш кунанд, пас онҳоро дар маҳалли наҷот аз азоби Худо мапиндор, балки ҷои онҳо дӯзах буда ва барояшон дар ҷаҳаннам азоби дарднок аст.

﴿١٨٩﴾ Ва ҳукмфармоии осмонҳову замин ва ҳамаи мавҷудоти миёни онҳо аз рӯи офариниш ва ҷорасозӣ танҳо аз Аллоҳ (ҷ) аст. Ва Аллоҳ (ҷ) бар ҳама ҷиз Тавоно аст.

﴿١٩٠﴾ Бешак, дар бидуни намунаи собиқ офаридани осмонҳо ва замин ва пайи якдигар омадани шаб ва рӯз ва тафовути он ду аз рӯи дарозӣ ва кӯтоҳӣ барои соҳибони хиради солим далелҳои равшанест, ки онҳоро ба сӯи Холиқи коинот ва лоиқи ибодат раҳнамоӣ мекунад.

﴿١٩١﴾ Соҳибхирадон касонеанд, ки дар ҳама ҳолат,

дар ҳолати рост истодан ва нишастан ва дар ҳолати ба паҳлӯҳояшон така задан Аллоҳ (ҷ)-ро ёд мекунанд ва дар бораи офариниши осмонҳо ва замин андеша намуда меғӯянд: “Эй Парвардигори мо, Ту ин махлуқи азимро беҳуда халқ накардаӣ, Ту аз беҳудакорӣ пок ҳастӣ, пас моро бо тавфиқ додан ба анҷоми корҳои шоиста ва маҳфуз нигоҳ доштан аз амалҳои бад аз оташи дӯзах дур бигардон.-

﴿١٩٢﴾ Зеро эй Парвардигори мо, Ту ҳар киро аз бандагони Худо дохили дӯзах мегардонӣ, пас беғумон ӯро хору расво сохтай. Ва золимон дар рӯзи қиёмат ёвароне надоранд, ки азобро аз онҳо бартараф созанд.-

﴿١٩٣﴾ Эй Парвардигори мо, ҳамоно мо даъватгарат Муҳаммад (с)-ро шунидем, ки ба сӯи имон фаро хонда меғуфт: “Ба ягона Маъбуди ҳеш, Аллоҳи Парвардигоратон имон оред”, пас мо зуд ба даъваташ имон овардем ва аз динаш пайравӣ намудем. Пас Эй Парвардигори мо, гуноҳонамонро пӯшониди, моро шармандаву расво магардон ва аз бадихоямон даргузашта, мучозотамон макун ва моро бо тавфиқ додан ба анҷоми тоат ва тарки маъсият ҳамроҳи бандагони солах бимирон.-

﴿١٩٤﴾ Эй Парвардигори мо, ва он чи дар дунё тавассути забони паёмбаронат аз ҳидоят ва пирӯзӣ бароямон ваъда додай, ба мо ато бикун ва дар рӯзи қиёмат моро бо воридаи дӯзах шудан расво магардон. Бешак, Ту Соҳиби қарам буда, ҳаргиз ба ваъдаи Худо ҳилоф намекунӣ.”

❖ Баъзе аз дарсу ибрати оятҳои зикргашта:

1. Пӯшонидани илм аз мардум, пайравӣ аз хоҳишоти нафс ва бо вучуди табоҳ будани ботину зоҳир фараҳмандӣ бо мадҳи халқ аз ҷумлаи сифоти донишмандони бадкори аҳли Китоб аст;

2. Андешидан дар бораи офариниши осмонҳову замин ва пай дар пай омадани шабу рӯз сабаби афзуншавии яқин ва мутеи Худо гаштан мегардад;

3. Бо қалби шикаста талаб намудани ҳоҷат аз Худо аз нишонаҳои комилтарини бандагӣ аст.

195 Пас, Парвардигорашон дуояшонро пазируфт ва посухашон дод, ки “Ба дурустӣ, Ман подоши амалҳои каму зиёди шуморо, сарфи назар аз мард аст ё зан будани соҳиби он зоеъ намесозам. Баъзеатон аз баъзеи дигар ҳастед ва дар ҳукм яксон мебошед. Пас касоне, ки хичрат карданд ва кофирон онҳоро аз диёрашон берун сохтанд ва дар роҳи итоати Ман озор дода шуданд ва ба хотири пирӯзии дини илоҳӣ дар роҳи Аллоҳ (ҷ) ҷангида ва кушта шуданд, ҳатман Ман рӯзи қиёмат аъмоли бади онҳоро бахшида, онро маҳв месозам ва онҳоро вориди бӯстонҳои мегардонам, ки аз зери қасрҳои он рӯдҳо ҷорӣ мебошад. Подоше, ки аз назди Аллоҳ (ҷ) ба онҳо дода мешавад. Ва подоши неки бемисл танҳо дар назди Аллоҳ (ҷ) аст.”

196 Эй Паёмбар, набояд гаштугузори кофирон дар кишварҳо ва тичорату рӯзии фароҳашон туро бифиребад, ки ҳолати онҳоро дида, эҳсоси дилтангӣ ва андӯҳ намоӣ.

197 Зеро ин дунё матои андаки заволебанда аст. Сипас баъд аз ин дунё фарҷоми онҳо, ки рӯзи охират ба сӯи он бармегарданд, дӯзах аст. Ва дӯзахи ҷойгоҳи онҳо ниҳоят макони бад аст.

198 Лекин касоне, ки аз Парвардигорашон бо иҷрои дастуроташ метарсанд, онҳоро бӯстонхоест, ки аз зери қасрҳои он рӯдҳо ҷорӣ мебошад, дар онҳо абадӣ мемонанд, зиёфати аз назди Аллоҳ (ҷ) барои онҳо омодашуда аст. Ва он чи Аллоҳ (ҷ) барои бандагони солаҳаш омода карда аст, аз гаштугузори шаҳрҳо ва лаззатҳои заволебандаи кофирон беҳтар аст.

199 Ва ҳамаи аҳли Китоб яксон нестанд. Бегумон аз онҳо тоифае ба Аллоҳ (ҷ) ва он чи аз ҳақ ва ҳидоят ба шумо ва он чи ба онҳо дар Китобҳои ӯ фуруд оварда шуда аст, имон меоранд, паёмбарони Аллоҳ (ҷ)-ро аз якдигар ҷудо намеkunанд, дар баробари Аллоҳ (ҷ) бо рағбат ба он чи назди ӯст, дар ҳолати фурутанӣ ва шикастаҳолии қарор мегиранд, оятҳои Аллоҳ (ҷ)-ро бо баҳои андаки дунё иваз намеkunанд. Ин ҷамоаи тавсифшударо назди Парвардигорашон подоши бузург аст. Яқинан Аллоҳ (ҷ) амалҳои зуд ҳисоб намуда, анҷомдиҳандагони онро зуд ҷазо медиҳад.

200 Эй касоне, ки ба Аллоҳ (ҷ) имон овардаед ва аз Паёмбараш пайравӣ намудаед, дар баробари масъулиятҳои шаръӣ ва мусибатҳои дунё босабр бошед ва кофиронро дар сабр мағлӯб созед, то аз шумо сабри бештар надошта бошанд ва дар ҷиход пойдор бимонед ва аз Аллоҳ (ҷ) бо иҷрои дастуроташ битарсед, шояд шумо бо эмин мондан аз оташи дӯзах ва духули ҷаннат ба матлуби хеш ноил бишавед.


❖ Баъзе аз дарсу ибрати оятҳои зикргашта:

1. Он озоре, ки мӯъмин дар роҳи Худо мебинад ва боиси тарки ватан, хичрат ва ҷиход мегардад, асоситарин сабабҳои маҳви гуноҳон ва афзун гаштани подошаш мебошад;

2. Лаззат бурдани кофир аз матои дунё эътибор надорад, чунки неъматҳои дунё фанопазир буда, оқибати кас дар сарои охират муҳим аст;

3. Баъзе аз аҳли Китоб ҳақиқати дар Китобҳои ӯ мавҷудро эътироф карда, шохидӣ медиҳанд, ба он чи Худо барои онҳо ва мӯъминон фуруд оварда аст, имон меоранд. Ин тоифа соҳиби аҷри дучанд ҳастанд;

4. Сабр дар роҳи ҳақ ва бо сабри ҷиход мағлӯб сохтани кофирони тақзибгар роҳи растагории охират аст.



بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّاسُ اتَّقُوا رَبَّ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ۝ وَءَانُوا لِتِلْكَ أَمْوَالِهِمْ وَلَا تَتَّبِعُوا الْحَيِّثُ بِالطَّيِّبِ وَلَا تَأْكُلُوا أَمْوَالَهُمْ إِلَى أَمْوَالِكُمْ إِنَّهُ كَانَ حُوبًا كَبِيرًا ۝ وَإِنْ خِفْتُمْ أَلَّا تَقْسُطُوا فِي التِّلْكِ فَاذْكُرُوا مَا طَابَ لَكُمْ مِنَ النَّسَاءِ مَتْنًى وَذَلِكَ وَرُبِّعٌ فَإِنْ خِفْتُمْ أَلَّا تَعْدِلُوا فَوَاحِدَةٌ أَوْ مِمَّا مَلَكَتْ أَيْمَانُكُمْ ذَلِكَ أَدْنَىٰ أَلَّا تَعْدِلُوا ۝ وَءَانُوا لِلنِّسَاءِ صَدَقَاتِهِنَّ نِحْلَةً فَإِنْ طِبْنَ لَكُمْ عَنْ شَيْءٍ مِنْهُنَّ فَكُلُوهُ هَنِيئًا مَرِيئًا ۝ وَلَا تَتَّبِعُوا السَّفَهَاءَ أَمْوَالَكُمْ الَّتِي جَعَلَ اللَّهُ لَكُمْ قِيَمًا وَارْزُقُوهُمْ فِيهَا وَاكْسُوهُمْ وَقُولُوا لَهُمْ قَوْلًا مَعْرُوفًا ۝ وَاتَّبِعُوا أَلْيَتَكُمْ حَتَّىٰ إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ وَلَا تَأْكُلُوهَا إِسْرَافًا وَبِدَارًا أَنْ يَكْبَرُوا وَمَنْ كَانَ غَنِيًّا فَلْيَسْتَغْفِرْ وَمَنْ كَانَ فَقِيرًا فَلْيَأْكُلْ بِالْمَعْرُوفِ فَإِذَا دَفَعْتُمْ إِلَيْهِمْ أَمْوَالَهُمْ فَأَشْهَدُوا عَلَيْهِمْ وَكَفَىٰ بِاللهِ حَسِيبًا ۝

❖ Баъзе аз мақсадҳои асосии ин сураи муборака:

Бо ҳифзи ҳукуки иҷтимоию иқтисодӣ ба тартиб даровардани низоми ҷомеаи исломӣ аз дохил ва аз байн бурдани офатҳои даврони ҷоҳилият ва мавриди таваҷҷӯҳи махсус қарор додани ҳукуки занон ва шахсони нотавон.

❖ Тафсир:

Сабаби “Занон” ном гирифтани ин сура он аст, ки ном ва аҳкоми марбут ба занон дар он бештар ёдоварӣ мешавад.

❶ Эй мардум, аз азоби Парвардигоратон, қи шуморо аз як инсон – Падаратон Одам офарид ва аз он ҳамсараш Ҳаввои модаратонро халқ кард ва аз он ду дар ғушаҳои гуногуни замин насли бисёре аз мардону занонро мунташир сохт, бипарҳезед. Ва аз азоби Он Худое бипарҳезед, ки хостаи хешро аз якдигар бо овардани номи Ў ва гуфтани “**Туро ба Худо савганд, ки чунин ё чунон бикун**” дархост мекунад ва аз қатъи алоқаи хешовандӣ бипарҳезед. Ҳамоно Аллоҳ (ҷ) бар шумо Ниғаҳбону аз ҳамаи ҳолатҳо, гуфторҳо ва кирдорҳоятон Огоҳ аст. Ҳеҷ амалҳои шумо аз Ў пӯшида нест ва ҳар қароратонро бо диққат ба ҳисоб гирифта, дар ивази он подошатон медиҳад.

❷ Ва эй сарпарастон, ба ятимҳо (**кӯдаконе, ки ба синни балоғат норасида, падарони хешро аз даст додаанд**) чун болиғ шаванд ва хирадманд бошанд, молҳояшонро ба таври комил бидиҳед ва бо роҳи аз ятимон гирифтани моли баландсифати арзишманд ва дар бадалаш додани моли пастисифат ҳалолро бо ҳаром иваз макунад ва моли ятимонро бо моли хешт илова карда махӯред. Ба дурустӣ ки ин назди Аллоҳ (ҷ) гуноҳи азим аст.

❸ Ва агар хавфи онро дошта бошед, ки вақте ятимдухтарони тахти сарпарастатон қарордоштаро ба ақди никоҳ дароред, ба сабаби кам адо намудани маҳри вочиб ё бо онҳо муомилаи бад кардан адолатро ба ҷо оварда наметавонед, пас онҳоро бигузored ва дигар қанони покдоманро издивоҷ кунед, агар хоҳед, ду ё се ва ё чор занро ба ақди никоҳатон дароред. Пас агар аз он битарсед, ки дар байни ду ё се ва ё чор зан аз уҳдаи адолат намебарояд, пас бо як зан иктифо намоед ё аз канизонатон баҳра баред, зеро ҳукуки канизон бар хоҷаашон монанди ҳукуки занони озод бар шавҳарон нест. Ин ҳукми дар оят қайдшуда оиди ятимон, иктифо ба никоҳи як зан ё баҳра бурдан аз канизон ба ситам накардан ва мунҳариф нағаштанатон наздиктар аст.

❹ Ва ба занон маҳрашонро ба ҳукми фарзӣ ва ҳадяи бидуни иваз бидиҳед. Пас, агар онҳо бо ризомандӣ ва бе он ки маҷбур қунонида шаванд, чизеро аз маҳрашон барои шумо гузаранд, дар ин сура онро хушӣ гуворо бихӯред.

❺ Ва эй сарпарастони ятим, молҳоятонро ба шахсони камхиреде, ки аз уҳдаи тарзи дурусти истифодабарии он намебароянд, надихед, зеро Аллоҳ (ҷ) молҳоро сабаби пойдоии манфиатҳо ва василаи идораи қорҳои маишӣ бандагон сохта аст, аммо ин тоифаи камхирад салоҳияти ниғаҳдорӣ ва дуруст истифода бурдани онро надоранд. Ва бар онҳо аз он амвол харҷ намоед ва бо либос таъминашон кунед ва барояшон қавл ва ваъдаи нек бидиҳед, ки вақте ба балоғат бирасанд ва аз уҳдаи идораи молҳояшон бароянд, он чи ба эшон тааллуқ дорад, ба онҳо бармегардонед.

❻ Ва эй сарпарастон, ятимонро чун ба синни балоғат бирасанд, бо додани як ҷузъи молашон, то онро истифода баранд, бисанҷед. Пас агар онҳо он қисмати молро хуб истифода бурда тавонистанд ва барои шумо хирадмандиашон маълум шуд, дар ин сура молҳоятонро ба таври комил ба онҳо супоред. Ва ҳангоми пеш омадани ҳоҷат молҳои ятимонро бо гузаштан аз ҳадди муқаррарсохтаи Аллоҳ (ҷ) махӯред ва аз тарси он ки вақте онҳо ба балоғат мерасанд, молиқияти хешро аз шумо бозпас мегиранд, ба хӯрдани амволашон машитобед. Ва ҳар ки моле дошта бошад, ки ўро бениёз мегардонад, пас аз гирифтани моли ятим худдорӣ кунад ва ҳар ки тангдаст буда, дороӣ надошта бошад, пас аз он ба қадри ниёзаш бихӯрад. Ва чун баъди ба балоғат расидани ятимон ва маълум гаштани оқил буданашон молҳоятонро ба онҳо супоридед, пас бо ҳадафи ниғаҳдорӣ ҳуқуқ ва пешгирии аз омилҳои якдигарнофаҳмӣ бар супоридани амволашон шохид қарор диҳед. Ва Аллоҳ (ҷ) ба сифати Гувоҳи ин ҳолат ва Ҳисобкунандаи аъмоли бандагон басанда аст.

❖ Баъзе аз дарсу ибрати оятҳои зикргашта:

1. Асли қулли башар як аст. Бинобар ин, бояд аз Офаридгорашон битарсанд ва баъзе ба баъзеи дигар меҳрубон бошанд;
2. Худо тавсия дода аст, ки бояд бо шахсони нотавон аз қабилӣ занону ятимон бар асоси адолату меҳрубонӣ муомила сурат гирифта, дар ҳаққи ин гурӯҳ некӣ карда шаванд;
3. Издивоҷи чор зан ба шартӣ риояи адолат ва доштани қудрати анҷоми вочибот ҷои мебошад;
4. Шахси камхиреде, ки аз уҳдаи идораи дороиаш намебарояд, манъ намуданаш аз доду гирифт бо мақсади суд расонидан ва ҳифи молаш аз зоеъшавӣ дуруст аст.

1. Ҳарфи “**мин**”, ки дар ояти қарима омада, маънои тоҷикии он “аз” аст, бар асоси қавли аҳли тафсир аз нигоҳи қоидаи нахви арабӣ “**мини таъъиз**”, яъне ифодагари маънои баъз аст. Пас, маънои ояти қарима он аст, ки Ҳавво (а) аз баъзеи Одам (а) офарида шуда аст. Аз баъзеи Одам (а) офарида шудани нахустин Модари башар бинобар қавли Имом Тоҳир ибни Ошур (р) эҳтимоли ду маъноро дорад: яке ин ки Ҳавво (а) аз баъзеи ғили боқимонади Одам (а) офарида шуда ва дуюм ин ки Ҳавво (а) аз порай қабури Одам (а) халқ шуда аст. Маънои дуюм дар ривояти Бухорӣ ва Муслим омада аст. (**Мутарҷим**)

7) Аз он чи новобаста аз каму зиёд будани он, падару модар ва хешовандон, аз қабилӣ бародарону амакҳо баъд аз марг мегузоранд, мардон ҳисса доранд ва занон аз он чи падару модар ва хешовандон¹ баъди марг мегузоранд, ҳисса доранд. Бар ҳилофи замони ҷоҳилият, ки занон ва кӯдакон аз моли мерос маҳрум буданд. Ин ҳисса ҳаққест, ки андозаи онро Аллоҳ (ҷ) муайян карда аст.

8) Ва чун дар вақти тақсими моли мерос хешовандон ва یتимон ва мискиноне, ки аҳли мерос нестанд, ҳозир шаванд, пас аз он мол пеш аз тақсимот истехбобан² он чи дилатон меҳаҳад, ба онҳо бидиҳед, зеро онҳо ба дороии майит чашм дӯхтаанд ва ин дорой ба шумо бидуни ранҷ ба даст омада аст ва ба ин гурӯҳи номбаршуда сухани неқ бигӯед.

9) Ва он касоне ҳавф доранд, ки чун бимиранд ва баъд аз худ фарзандони хурдсоли нотаваонашонро бигузоранд, он фарзандонашон зоеъ хоҳанд гашт, бояд аз ситам намудан дар ҳаққи یتимони таҳти сарпарасташон битарсанд, пас бояд бо зулм накардан аз Аллоҳ (ҷ) бихаросанд, то Аллоҳ (ҷ) баъд аз маргашон барои фарзандонашон касонеро вобаста созад, ки ҷунончи онҳо ба یتимон неқӣ карда буданд, он вобасташудагон низ ба фарзандонашон неқӣ намоянд ва бояд онҳо дар ҳаққи фарзандони шахсе, ки ҳангоми васияташ ҳозир буданд, неқӣ кунанд ва ба он шахси дар ҳолати қабл аз марг қарордошта сухани ба ҳақиқат ростро бигӯянд, ки набояд вай бо васияти худ ҳаққи дигар ворисонро поймол созад ва набояд бо тарки васият хештанро аз ҳайр маҳрум гардонад.

10) Ҳамоно касоне, ки молҳои یتимонро мегиранд ва дар он аз рӯи зулм рафтор мекунанд, бегумон дар шиками худ оташро меҳӯранд ва ҳатман рӯзи қиёмат ба оташи шӯълавари дӯзах ворид хоҳанд шуд.

11) Аллоҳ (ҷ) ба шумо дар бораи мероси фарзандонатон фармон медиҳад, ки моли мерос байни ворисон ба писар саҳми ду духтар дода шавад. Пас агар майит баъд аз худ танҳо духтаронро гузорад, дар ин сурат агар адади духтарон ду нафар³ ё аз ду бештар бошад, аз се ҳисса ду ҳиссаи моли гузоштаи майитро мегиранд ва агар як нафар бошад, пас нисфи моли майит ҳаққи ӯст. Ва агар майит фарзанди писар ё духтар дошта бошад, дар ин ҳолат ҳар яке аз падару модараш аз шаш ҳисса як ҳиссагии онро ба мерос мебарад. Ва агар майит ғайр аз падару модар фарзанд ё ворисе надошта бошад, пас аз се ҳисса як ҳиссаи мерос ҳаққи модараш ва боқимондаи он аз падари ӯст. Ва агар майит ду бародар ё бештар аз он ва ё ду хоҳар ё бештар аз он хоҳари ҳамтан ва ё ғайри ҳамтан дошта бошад, пас аз рӯи андозаи шаръӣ аз шаштаки мерос ҳаққи модар ва боқимондаи он ба сурати таъсиб⁴ ҳаққи падар аст ва бародарон ҳаққи надоранд. Ин навъ тақсими моли мерос баъди иҷрои васияти майит ва баъди пардохти қарзаш сурат мегирад. Набояд васият аз сеяки мол бештар набошад. Аллоҳ (ҷ) тақсими моли меросро ҳамин гуна муқаррар намуда аст, зеро шумо намередонед, ки аз падарон ва фарзандонатон аз рӯи манфиат дар дунёву охират кадоми онҳо ба шумо наздиктар ҳастанд. Шояд майит нисбат ба касе аз ворисонаш гумони неқӣ карда, ҳамаи дороии худро ба вай диҳад ё баръакс нисбат ба касе аз онҳо гумони бад карда, ӯро аз мерос маҳрум созад, ҳол он ки ҳақиқат ҳилофи пиндори ӯст. Ягона касе, ки тамоми ин асрорро медонад, Аллоҳ (ҷ) аст. Ҳеч чиз аз ӯ пинҳон нест. Аз ҳамин сабаб, меросро ба таври мазкур тақсим намуд ва онро бар бандагонаш фарз гардонид. Яқинан Аллоҳ (ҷ) Донои Ҳақим аст. Нафъи бандагон аз ӯ пӯшида намебошад ва ҳамаи аҳком ва ҷорасозияш аз рӯи ҳикмат аст.

Баъзе аз дарсу ибрати оятҳои зикршуда:


1. Аҳкоми мерос далели он аст, ки Исломи манфиати мардону занонро одилона риоя карда, ҳуқуқи онҳоро медиҳад;
2. Оятҳо ҳаром будани ҳӯрдани моли یتимон, дастдарозӣ ва зоеъ сохтани онро баён ва ба шиддат найҳ менамояд;
3. Чун муомилаи молӣ яке аз асоситарин сабабҳои нофаҳмӣ дар байни мардум аст, Худо онро Худ тақсим намуда аст.

1. Мурод аз хешовандон касоне ҳастанд, ки аз нигоҳи шаръ ба воситаи пайванди хешӣ мерос мебаранд. Ҳамаи хешовандон воридаи ин ҳукм нестанд. (Мутарҷим)

2. Яъне, ҳукми ин амр мустаҳаб аст. Қавли ҷумҳури донишмандон ҳамин аст. Бар асоси қавли онҳо ояти қарима муҳкамаи ғайри мансӯх аст. Аммо Ибни Аббос, Иқрима, Муҷоҳид, Зухрӣ, Атоъ ибни Абӯрибҳ, Ҳасани Басрӣ бар ин назаранд, ки ҳукми ояти қарима фарз буда, аммо бо ояти мерос мансӯх гашта аст. (Мутарҷим)

3. Агарчи дар зоҳири ояти қарима қайди “аз ду бештар” омада аст, аммо ҷумҳури уламо адади ду духтарро низ ба ҳамин ҳукм дохил кардаанд. Барои маълумоти бештар ба тафсири ҳамаи марбути ба аҳкоми Қуръони қарим муроҷиат карда шавад. (Мутарҷим)

4. Ворисони майит тибқи истилоҳоти илми “Фароиз” ба се гурӯҳ ҷудо мешаванд: а) **асҳоби фуруз**, яъне ворисоне, ки ҳиссаи онҳо шаръан муайян шуда аст; б) **асҳоби асаба**, яъне ворисоне, ки ҳаққи онҳо шаръан муайян нашуда ва ҳар чӣ баъди “асҳоби фуруз” боқӣ монад, онро ба мерос мебаранд ва ҷор тариқи хешовандӣ ба асҳоби асаба дохил мешаванд: фарзандӣ, падарӣ, бародарӣ, амӯӣ; в) **завиларҳом**, яъне он гурӯҳи ворисоне, ки ба гурӯҳи якум ва дуюм дохил нестанд. (Мутарҷим)



وَلَكُمْ نِصْفُ مَا تَرَكَ أَزْوَاجُكُمْ إِن لَّمْ يَكُن لَّهُنَّ وَلَدٌ فَإِن كَانَ لَهُنَّ وَلَدٌ فَلَكُمْ الرُّبْعُ مِمَّا تَرَكَنَّ مِنْ بَعْدِ وَصِيَّةٍ يُوَصِّينَ بِهَا أَوْ دَيْنٍ وَلَهُنَّ الرُّبْعُ مِمَّا تَرَكَتُمُ إِن لَّمْ يَكُن لَّكُمْ وَلَدٌ فَإِن كَانَ لَكُمْ وَلَدٌ فَلَهُنَّ الثُّمُنُ مِمَّا تَرَكَتُمُ مِنْ بَعْدِ وَصِيَّةٍ يُوَصِّونَ بِهَا أَوْ دَيْنٍ وَإِن كَانَ رَجُلٌ يُورِثُ كَلَلَةً أَوْ امْرَأَةً وَلَهُ أَخٌ أَوْ أُخْتُ فَلِكُلِّ وَاحِدٍ مِّنْهُمَا الشُّدُسُ فَإِن كَانُوا أَكْثَرَ مِن ذَلِكَ فَهُمْ شُرَكَاءُ فِي الثُّلُثِ مِنْ بَعْدِ وَصِيَّةٍ يُوصَى بِهَا أَوْ دَيْنٍ غَيْرَ مُضَارٍّ وَصِيَّةُ مَنِ اللَّهِ وَاللَّهُ عَلِيمٌ حَلِيمٌ ﴿٧٦﴾ تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَذَلِكَ الْقَوْزُ الْأَعْظِيمُ ﴿٧٧﴾ وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُّهِينٌ ﴿٧٨﴾

❶❷ Ва ҳаққи шумо шавҳарон нисфи он дороиест, ки ҳамсаронатон баъди марги хеш гузоштаанд, ба шарти он ки онҳо фарзанд надошта бошанд, новобаста аз писару духтар будани он ва новобаста аз он ки аз насли шумо ҳастанд ё аз каси дигар. Пас агар ҳамсаронатон фарзанди писар ё духтар дошта бошанд, дар ин сурат ҳаққи шумо аз моли баъди марг гузоштаи онҳо чоряки он аст. Ин моли мерос баъд аз иҷрои васияти ҳамсаронатон ва баъд аз пардохти қарзашон тақсим карда мешавад. Ва агар шумо шавҳарон баъди марг аз ҳамсаронатон ё аз ҳамсарони қабلياتон фарзанди писар ё духтар надошта бошед, аз чоряки моли пас аз марг гузоштаатон аз ҳамсаронатон аст. Пас агар шумо фарзанди писар ё духтар дошта бошед, пас ҳаққи ҳамсаронатон аз моли гузоштаатон аз ҳаштияки он аст. Ин мол ба ҳамсаронатон баъди иҷрои васиятатон ва адои қарзатон пардохта мешавад. Ва агар марди бе падару фарзанд ё зани бе падару фарзанд бимирад ва он мард ё зан бародар ё хоҳари модарӣ дошта бошад, пас ҳар кадоми он аз рӯи андозаи шаръӣ шашяки молро ба мерос мебаранд. Пас агар бародарон ё хоҳарони модарӣ аз як нафар бештар бошанд, дар ин сурат аз рӯи андозаи шаръӣ якчоя дар сеяки моли мерос шариканд. Марду зан дар ин ҳукм баробар мебошанд. Онҳо ин ҳиссаи худро баъди иҷрои васият ва пардохти қарзи майит мегиранд, ба шарти он ки васият ворисонро бо бештар будан аз

андозаи сеяки мол дучори зарар нагардонад. Ин ҳукми ояти карима супориши Аллоҳ (ҷ) буда, иҷрои он бар шумо фарз аст. Ва Аллоҳ (ҷ) Донои Бурдбор аст. Манфиати бандагонашро медонад ва онҳоро зуд ҷазо намедихад.

❶❸ Ин аҳкоми дар бораи یتимон ва ғайри онҳо зикршуда қонун ва марзҳои муқаррарсохтаи Аллоҳ таоло аст, то бандагон тибқи он амал кунанд. Ва ҳар ки аз Аллоҳ (ҷ) ва Расулаш бо иҷрои дастуроташон фармон мебарад, Аллоҳ (ҷ) ӯро ба бӯстонҳое ворид месозад, ки аз зери қасрҳои рудҳо ҷорӣ мебошад, онҳо дар онҳо абадӣ мемонанд. Ва ин подош растагории ниҳоят бузург аст. Ҳеҷ комёбӣ ба он баробар нест.

❶❹ Ва ҳар ки аз Аллоҳ (ҷ) ва Расулаш бо поймол сохтани аҳкоми шаръӣ ва тарки амал бо он ё шубҳа намудан дар бораи он нофармонӣ мекунад ва аз марзҳои илоҳӣ мегузарад, Аллоҳ (ҷ) ӯро вориди дӯзах месозад, онҳо абадӣ мемонад ва ӯро азоби хоркунанда аст.

❶❺ Баъзе аз дарсу ибрати оятҳои зикргашта:

1. То вақте ки қарзи майит пардохта ва васияташ иҷро нашавад, тақсими дороиаш байни ворисон дуруст нест. Набояд васият аз сеяки мол бештар бошад;

2. Худо аз бепарвой дар тақсими моли мерос хушдор дода аст, зеро тақсими он супориши ӯ ба бандагон аст. Бинобар ин, дар иҷрои он бетаваҷҷӯҳӣ қардан ё ба пуррагӣ онро тарк намудан манъ ва гуноҳи азим аст;

3. Иҷрои амрҳо, парҳез аз ҳаромҳо ва риояи марзҳои Худо аз нишонаҳои имондорӣи шахс аст;

4. Яке аз намунаҳои адолат ва ҳикмати Парвардигор он аст, ки ба бандагони фармонбардораш бузургтарин подошро ваъда дода, исёнкоронро ба уқубати саҳт таҳдид карда аст.

15 Ва занони шумо, ки муртакиби зино мешаванд, сарфи назар аз мучаррад ва ғайри мучаррад будан пас бар онҳо аз байни худ аз ҷаҳор марди мӯъмини одил шоҳидӣ биталабед, пас агар он ҷаҳор марди одил бар зинои занон шоҳидӣ диҳанд, пас он занонро ҳамчун мучозот то вақти фаро расидани маргашон ё то он ки Аллоҳ (ҷ) барои онҳо ғайр аз ҳабс роҳи дигареро муқаррар созад, дар хонаҳо ҳабс кунед.

Баъди гузаштани чанд муддат Худо барои мӯъминон ғайри ҳабси хонагӣ роҳи дигареро муқаррар гардонид. Минбаъд духтари дӯшизаи зинокор бо сад тозиёна ва як сол таъбид маҳкум мегардад, аммо зани шавҳардори зинокор сангсор мешавад.

16 Ва он ду кас аз мардони мучаррад ё ғайри мучарради шумо, ки муртакиби зино мешаванд, пас онҳоро бо дасту забон ҷазо диҳед, ки эҳсоси зиллат кунанд ва аз ин амал боз истанд. Пас, агар он ду марди зинокор аз рафтори худ тавба намуда ва аъмолашонро ислоҳ созанд, дар ин сурат аз озорашон худдорӣ кунед. Зеро банди аз маъсият тавбакор ба монанди касест, ки гуё гуноҳ накарда аст. Бегумон Аллоҳ (ҷ) нисбат ба бандагони тавбакор бағоят Тавбапизири Меҳрубон аст.

Мучозоти марди зинокор бо дасту забон дар оғоз буд. Вале баъдан он бо задани сад тозиёна ва таъбиди як солаи марди зинокори мучаррад ва сангсори марди зинокори соҳиби ҳамсар мансух шуд.

17 Ҳамоно Аллоҳ (ҷ) тавбаи бандагонеро мепазирад, ки оқибат ва шумии маъсиятро надониста, дар бораи фарҷомаш фикр накарда, ба он иқдом менамоянд (ҳолати ҳамаи шахсони муртакибшавандаи гуноҳ, сарфи назар аз он ки қасдан гуноҳ кардаанд ё саҳван ҳамин аст),¹ сипас қабл аз мушоҳидаи марг тавба мекунанд, Аллоҳ (ҷ) тавбаи онҳоро мепазирад ва гуноҳонашонро мебахшад. Ва Аллоҳ (ҷ) Донои Ҳаким аст. Аз ҳолати бандагон огоҳ ва тақдир ҳукмаш ҳакимона аст.

18 Ва Аллоҳ (ҷ) тавбаи он касонеро намепазирад, ки ҳамеша гуноҳ содир мекунанд ва то вақти муоинаи сакароти марг аз гуноҳони хеш тавба намекунанд, пас чун марг ба якеи онҳо ҳозир гардад, мегӯяд: **“Бешак, ман аз гуноҳонам тавба намудам.”** Ва низ Аллоҳ (ҷ) тавбаи касонеро, ки дар ҳолати куфр мемиранд, намепазирад. Мо барои ин ҷамоаи то замони омадани марг исёнкор ва қасони дар ҳолати куфр ғавғида азоби дардовар омода сохтаем.

19 Эй бандагони ба Аллоҳ (ҷ) имон оварда ва аз Паёмбараш пайравӣ намуда, шуморо раво нест, ки занони падаронатро ҳамчун мол ба мерос баред. Инчунин шумо ҳақ надоред, ки баъд аз вафоти падаронатон нисбат ба ҳамсарони онҳо тибқи таъби дилатон рафтор карда, онҳоро ба ақди никоҳи хештан доред ё ба шахси меҳостаатон издивоҷ кунед ва ё онҳоро аз издивоҷ манъ намоед. Ва набояд шумо ҳамсаронатони дӯст намедоштаатонро дар ақди никоҳатон бо қасди зарар расонидан нигоҳ доред, то онҳо аз баҳри баъзеи он чи аз маҳр ва ғайра ба онҳо додаед, гузаранд ва шумо онро аз худ кунед, магар он ки онҳо кирдори қабҳи равшанеро ба мисли зино муртакиб шаванд. Агар онҳо муртакиби ин амал гарданд, дар ин сурат шумо ҳақ доред онҳоро дар ақди никоҳатон нигоҳ доред ва фишор оред, то бо баргардонидани маҳри додаатон ё харҷи дар ақди никоҳ кардаатон худро аз банди никоҳи шумо раҳонанд. Ва ҳамроҳи ҳамсаронатон бо худдорӣ аз озор доданишон ва некӯӣ намудан муоширати дучонибаи хуб кунед. Пас агар онҳоро бо сабабҳои дунявӣ нарасонед, сабур бошед, зеро шояд шумо чизеро нарасонед ва Аллоҳ (ҷ) бароятон дар он некии зиёдеро дар дунё ва охират қарор медиҳад.

✿ Баъзе аз дарсу ибрати оятҳои зикршуда:


1. Амали зино хатарноктарин гуноҳ нисбат ба фард ва ҷомеа аст. Аз ин ҷиҳат оиди он укубатҳои шаръии саҳт омада аст;

2. Худо ба бандагон Бахшандаву Меҳрубон аст. Барои ҳар банди гунаҳкор дари тавбаро кушода, сабабҳои расидан ба онро осон сохта, ӯро дар ин роҳ кӯмак мекунад;

3. Ҳар ки қасдан ё саҳван аз фармони Худо сарпечӣ кунад, маълум мешавад, ки вай аз мақоми боазамати илоҳӣ ва асарҳои бади гуноҳ огоҳ нест;

4. Яке аз василаҳои идома ёфтани зиндагонии марду зан он аст, ки бояд нигоҳи шавҳар нисбат ба ҳамсараш муътадил бошад ва танҳо паҳлӯи ноҳуби ҳамсарашро набинад, балки хубҳои ӯро низ мадди назар қарор диҳад.

1. Мурод аз калимаи **“ҷаҳолат”** дар ояти қарима маънои маъруфи он **“надостани дониш оиди чизе”** нест, зеро агар касе надониста муртакиби маъсият шавад, ҳаҷат ба тавба надорад, фақат бояд аз ҳукми он огоҳ шуда, дигар ба он даст назад. **“Ҷаҳолат”** дар ин оят ба маънои он аст, ки ҳар ки ба гуноҳ қасдан ё саҳван иқдом мекунад, ин нишонаи камҳирагии ӯст, чунки агар хирадашро ба қор мебурд, хатман аз маъсият худдорӣ мекард. Аз ин рӯ, Имом Муҷоҳид (р) мегӯяд: **“Ҳар ки амдан ё саҳван муртакиби гуноҳ шавад, то вақте аз он худдорӣ накунад, ҷоҳил ҳисоб мешавад.”** (Мутарҷим)



وَإِنْ أَرَدْتُمْ أَسْتِدَالَ زَوْجَ مَكَانٍ زَوْجٍ وَءَاتَيْتُمْ
إِحْدَهُنَّ قِطَارًا فَلَا تَأْخُذْوا مِنْهُ شَيْئًا أَتَأْخُذُونَهُ
بُهْتِنًا وَإِثْمًا مُبِينًا ﴿٢٠﴾ وَكَيْفَ تَأْخُذُونَهُ وَقَدْ أَفْضَى
بَعْضُكُمْ إِلَى بَعْضٍ وَأَخَذْنَ مِنْكُمْ مِيثَاقًا غَلِيظًا
﴿٢١﴾ وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ
إِلَّا مَا قَدْ سَلَفَ إِنَّهُ كَانَ فَحِشَةً وَمَقْتًا وَسَاءَ
سَبِيلًا ﴿٢٢﴾ حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ
وَأَخَوَاتُكُمْ وَعَمَّاتُكُمْ وَخَالَاتُكُمْ وَبَنَاتُ
الْأَخِ وَبَنَاتُ الْأَخْتِ وَأُمَّهَاتُكُمُ اللَّاتِي أَرْضَعْنَكُمْ
وَأَخَوَاتُكُمُ مِنَ الرِّضَاعَةِ وَأُمَّهَاتُ نِسَائِكُمْ
وَرَبِّبُكُمُ اللَّاتِي فِي حُجُورِكُمْ مِنْ نِسَائِكُمُ
الَّتِي دَخَلْتُمْ بِهِنَّ فَإِنْ لَمْ تَكُونُوا دَخَلْتُمْ بِهِنَّ فَلَا
جُنَاحَ عَلَيْكُمْ وَحَلَائِلُ أَبْنَائِكُمُ الَّذِينَ مِنْ
أَصْلَابِكُمْ وَأَنْ تَجْمَعُوا بَيْنَ الْأُخْتَيْنِ إِلَّا
مَا قَدْ سَلَفَ إِنَّ اللَّهَ كَانَ غَفُورًا رَحِيمًا ﴿٢٣﴾

﴿۲۰﴾ Ва агар шумо шавҳарон қасди талоқ додани ҳамсаратон ва дар ивазаш ҳамсари дигар гирифтано кунед, дар ин кор бар шумо гуноҳе нест ва агар ба он зане, ки меҳоҳед талоқаш диҳед, ба сифати маҳр моли фаровон дода бошед, пас шумо аз он мол ҳаққи баргардонидани чизеро надоред. Зеро бегумон бозпас гирифтани он тӯҳмат^۱ ва дурӯғи равшан аст.

﴿۲۱﴾ Ва чӣ гуна маҳри ба онҳо додаатонро бозпас мегирад ва ҳол он ки байни шумову онҳо алоқа, муҳаббат, баҳрабардорӣ аз якдигар ва иттилоъ ёфтан аз асрори ҳам ҳосил шуда аст?! Баъд аз ин алоқаҳои маҳрамона тамаъ намудан ба моли дасти ҳамсарон кори бағоят зишту нописанд аст. Чӣ тавр чунин мекунад ва ҳол он ки занон дар ивази он ки онҳоро бо калима ва шаръи Худо барои хештан ҳалол гардонед, аз шумо паймони саҳт гирифтаанд?!

﴿۲۲﴾ Ва он занонро, ки падаронатон издивоҷ кардаанд, ба ақди никоҳи худ надоред, зеро ин кор барои шумо ҳаром шуда аст, магар корҳои пеш аз зуҳури Ислому гузашт, ки дар баробари он ба ҷавобгар намешавад. Бешак, издивоҷи фарзандон бо ҳамсарони падарон амали бағоят зишт ва боиси хашми Аллоҳ (ҷ) бар анҷомдиҳандааш гашта ва барои касе, ки ба ин кор иқдом мекунад, роҳи хеле бад аст.

﴿۲۳﴾ Аллоҳ (ҷ) барои шумо никоҳи модаронатон (**модари модар, модари падар ва ҳоказо**) ва духтаронатон (**духтари духтар, духтари писар**

ва ҳоказо) ва хоҳарони ҳамтан ё ғайри ҳамтанатон ва аммаҳоятон, инчунин аммаҳои падарону модаронатон /ҳар чи боло раванд/ ва холаҳоятон, инчунин холаҳои падарону модаронатон /ҳар чи боло раванд/ ва духтарони бародар ва духтарони хоҳар, инчунин фарзандони онҳо /ҳар чи поён раванд/ ва он модаронатон, ки шуморо шир додаанд ва хоҳарони ширхораатон ва модарони ҳамсаронатон, новобаста аз он ки баъд аз издивоҷ бо ҳамсаронатон ҳамбистарӣ кардаед ё накардаед ва духтарони ҳамсаронатон (**духтарони аз дигар шавҳар ба дунё овардаи онҳо**), ки ғолибан дар хонаҳои шумо нашъунамо ёфта, тарбият мебинанд /дар сурати дар хонаҳои шумо нашъунамо ва тарбият наёфтанишон низ ҳамин ҳукмро доранд/ ба шарти он ки бо он ҳамсаронатон ҳамбистар шуда бошед, аммо агар бо ҳамсаронатон ҳамхоба нашудаед, пас дар издивоҷи духтаронашон бар шумо ҳеҷ гуноҳ нест ва издивоҷи ҳамсарони он писаронатон, ки аз камари шумоянд, агар онҳо бо ҳамсаронашон омезиши ҷинсӣ ҳам накарда бошанд, ҳаром гардонида аст ва ҳамсарони писарони ширхораатон низ ҳамин ҳукмро доранд ва Аллоҳ (ҷ) бар шумо дар як никоҳ ҷамъ кунонидани ду хоҳари насабӣ ё ширхораро ҳаром намуда аст, магар он чи аз ин навъ корҳо дар даврони ҷоҳилият гузашта буд, зеро Аллоҳ (ҷ) гуноҳони пеш аз Ислому афв карда аст. Яқинан Аллоҳ (ҷ) дар ҳаққи тавбақунандагон Бахшандаи Меҳрубон аст.

Инчунин дар суннати саҳеҳи Паёмбар (с) собит шуда аст, ки ҷамъ кардани зан бо амма ё холааш дар як ақди никоҳ ҳаром мебошад.

★ Баъзе аз дарсу ибрати оятҳои зикргашта:

1. Вақте мард бо ҳамсараш ҳамбистар шавад, маҳри он зан собит гашта, минбаъд шавҳар, ҳатто агар қасди талоқи занро кунад, ҳаққи ба он маҳр дастдарозӣ ва тамаъро надорад;
2. Худо никоҳи ҳамсари падарро ҳаром карда аст, зеро он амали фаҳшест, ки ақл ва сиришти солим онро наменвисандад;
3. Худо дар оятҳои мазкур издивоҷи дурусту нодурусти занонро барои арҷгузорӣ ва пешгирии аз дастдарозӣ нисбат ба онҳо бо тафсил баён намудааст.

1. Сабаби тӯҳмат номидани ин амали мардон дар он аст, ки дар замони ҷоҳилият вақте мардон занонашонро дӯст намендоштанд ва қасди талоқашонро мекарданд, онҳоро ба бадмуомилаги тӯҳмат зада, дар ҳаққашон чизҳои ғайри воқеиро мебофтанд, то аз онҳо халос шаванд. Занҳо барои он ки шахсияташон бо бӯхтонҳои шавҳар дар ҷомеа доғдор нагардад, бо додани мол худро аз банди никоҳи мардон раҳо месохтанд. Имом Фаҳрддини Розӣ (р) иллати бӯхтон номидани бозпас гирифтани молро ҳамин гуна овардааст. Аммо сабаби бӯхтон будани чунин амалкарди мардон имрӯз дар он аст, ки вақте мард бо баҳонае қасди аз ҳамсараш ҷудо шуданро карда, моли додаашро аз вай талаб мекунад, ин рафтори мард дигар мардони ба издивоҷи ҳамсари собиқаш рағбатдоштаро ба шубҳа меандозад ва аз никоҳ бо он зан изҳори берағбатӣ менамоянд. Зеро ба худ меандешанд, ки вақте шавҳараш моли додаашро аз вай бозпас гирифт, пас маълум мешавад он зан нуқсонӣ ҷиддӣ дорад. Азбаски кори кардаи мард боиси ба вучуд омадани гумони тӯҳмат мебошад, бозпас гирифтани он мол тӯҳмат маҳсуб меёбад. (**Мутарҷим**)